
Хрыстовая гадзіна 


Усе чатыры эвангелісты згода пераказалі 
адну ідэю, якая дазваляе нам заглянуць у са- 
мае сэрца хрысьціянства і ўбачыць, чым яно 
розьніцца ад усіх рэлігіяў і філязофіяў. Гэта 
ёсьць ідэя г. зв. «Хрыстовае гадзіны» -- часі- 
ны, хвіліны... 

Сьвяты Ян падае нам першы факт, якога 
сам быў сьведкам, калі Хрыстос на вясельлі 
ў Кане сказаў першы раз: «Яшчэ ня прыш- 
ла мая гадзіна» (Ян. 2, 4). А сказаў гэта ў ад- 
каз на просьбу сваёй Маткі учыніць мэсыян- 
скі цуд. І перамяніўшы ваду ў віно, Хрыстос, 
(а гэта было ўжо фігурай Эўхарыстыі) даў 
толькі прарочы знак. Затое ў Вялікі Чацьвер, 
як перадае той самы сьв. Ян, Хрыстос пачаў 
свою сьвятарскую малітву ад слоў: «Ойча, 
прышла гадзіна, услаў Сына Свайго, каб Сын 
Твой мог уславіць Цябе... (Ян 17, 1). І яшчэ 
Ян разказывае, як раз жыды шукалі, каб 
узяць Хрыста, але ніхто не ўсклаў на Яго 
рукі, «бо яшчэ ня прышла гадзіна Ягоная» 
(Ян 7, 30). Але, калі Юда прышоў да грамады 
апосталаў, Хрыстос сказаў: «Вось прыблізі- 
лася гадзіна і Сын Чалавечы выдаецца ў рукі 
грэшнікаў» (Матэй 26, 45). 

Пытаньне: Чаму Эвангельле так націскае 
на нейкую «гадзіну»? А таму, што гэта ёсьць 
факт, калі ў гэты наш сьвет уваходзіць у 
Асобе Хрыста іншы сьвет, Божае Валадар- 
ства! Гэта ёсьць сьвятая акцыя-дзейнасьць, 
Божая служба, сьвятая Літургія ў Вялікі 
Чацьвер. 

Дык толькі гэтым Хрыстос розьніцца ад 
усіх прафэсараў, заканадаўцаў і творцаў фі- 
лязофіі. Бо Ягоная місія ня была толькі ў 
тым, каб навучыць чалавецтва некалькіх 
праўдаў аб Богу, аб сьвеце дый аб нас самых, 
хоць Ёні ў гэтым даў нам больш ад усіх муд- 
рых настаўнікаў ці маралістаў. Але Ён прый- 
шоў, каб перамяніць і нас і сьвет пры пома- 
чы Божага дзеяньня, якога ніякі створаны 
розум ня мог ані прадбачыць ані нават уявіць. 


Бо, напрыклад, па сьмерці Сакрата людзі мо- 
гуць ужо больш ведаць аб сьвеце, чым маглі 
да яго. Але пасьля Хрыстовае сьмерці пера- 
мянілася сама рэчаіснасьць ад пачатку да 
канца! 

Ня было такога народу ад часу, як людзі 
пачалі думаць, у якім ня было-б пераканань- 
ня, што людзі патрабуюць ратунку. І сьвя- 
тары ўсіх рэлігіяў абяцалі людзям помач з 
неба. А філязофы думалі, што чалавеку до- 
сыць, каб пазнаў свае хваробы, каб адразу 
й выздаравець. Аднак сумны канец чыста 
чалавечых рэлігіяў, як і няздольнасьць фі- 
лязофіі споўніць свае прырачэньні, выявілі 
ілюзіі, на якіх яны апіраліся. 

Нашае зло -- гэта ня ёсьць толькі памыл- 
ка, якую можна паправіць, як думаў добры 
чалавек Плятон. Яно ёсьць фактам, перад 
якім дух аказываецца бяссільным. І ня толь- 
кі людзкі дух, але й ніякая іншая сіла гэтага 
сьвету, як паказалі паганскія рэлігіі, ня мо- 
жа нічога зрабіць са злом, якое бярэ свой па- 
чатак у іншым сьвеце. Зло ёсьць у самой ду- 
шы ад пачатку дый пасьля зло спатыкаецца 
і перамагае дабро, бо існуе няволя, ў якую 
душа трапіла праз сваё засьляпеньне, А з гэ- 
тае няволі душу мог выкупіць толькі Нехта 
мацнейшы ад Князя гэтага сьвету. 


Адсюль мы бачым, як важная ёсьць тая 
«гадзіна», калі прыходзіць гэты Наймацней- 
шы. І гэтая «гадзіна» дзеліць усю чалавечую 
гісторыю дакладна на дзьве часткі: першая, 
калі паднявольнае чалавецтва служыць сіле 
варожай. Другая, калі чалавецтва вызваля- 
ецца і годзіцца з Богам! 


афа 


Дык што здарылася ў Вялікі Чацьвер? -- у 
тую «гадзіну», аб якой Хрыстос казаў, пто 
дзеля яе прыйшоў на гэты сьвет. І ўся Літур- 
гія гэтага дня паказвае нам на гэтую гадзіну, 
як на неспадзяваную калізію дзьвюх проці- 

легласьцяў, бо Сам Хрыстос назваў гэтую 
сваю гадзіну, кажучы жыдам: «Цяпер вашая 
гадзіна і ўлада цемры» (Лука 22, 53). І Літур- 
гія гэтага дня ўспамінае здраду Юды, які 
прадаў Настаўніка і гэтым папхнуў Яго на 
сьмерць. І ўспамінае Лука, што Хрыстос, да- 
ючы паламаны хлеб і пралітае віно, сваім 
вучням, як Сваё Цела і Сваю Кроў, разьдзе- 
леныя ў дабраахвотнай ахвяры, устанавіў 
Эўхарыстыю, як падарунак са свайго жыць- 
ця, аддадзенага дабравольна за сваіх прыяце- 
ляў. «І як настала гадзіна... ўзяўшы хлеб, 
аддаў хвалу, паламаў, даў ім, кажучы: Гэта 
ёсьць Цела Маё, што за вас выдаецца. Гэта 
тварыце на памятку маю. Таксама чару па 
вячэры: -- Гэтая чара ёсьць Новы Запавет 
у Крыві Маей, што за вас праліваецца.» (Лу- 
ка 22, 14-18). 

А на Хрыстовы крыж можна глядзець з 
двух бакоў, якія аднак узаемна дапаўняюцца 
і асьвятляюцца. 

З аднаго боку гэта было забойства, якога 
дапусьціліся людзі: найперш Юда Іскарыёт і 
жыдоўскія старшыні, а далей і ўвесь жыдоў- 
скі народ. А пасьля і ўсе грэшныя людзі, А за 
гэтым усім тая «ўлада цемры», якая іх апа- 
навала і пакіравала імі да такога вялізарна- 
га злачынства! 


Калі-ж глянуць на крыж з другога боку, 
дык гэта была Хрыстовая ахвяра. 

З першага пункту ахвяра выглядае чыста 
вонкавай канечнасьцяй, якой Хрыстос ня мог 
абмінуць -- ітэтак думалі жыды, калі блюзь- 
нілі: «Калі Ён -- Сын Божы, дык няхай зый- 
дзе з крыжа і паверым у Яго!» (Матэй 27, 42). 

Але з другога боку -- гэта сувэрэнны і сва- 
бодны акт Хрыста, аб якім Ён Сам казаў: «Я 
аддаю жыцьцё сваё... Ніхто не бярэць яго 
ад Мяне, але Я Сам аддаю яго. Я маю ўладу 
аддаць яго... Я атрымаў гэтае разказаньне 
ад Айца Майго». (Ян 10, 17--18). І гэта абаз- 
начае Вячэра, на якой Хрыстос устанавіў Эў- 
харыстыю. З аднаго боку -- перамога злога 
духа: «гадзіна Валадара цемры», а з другога 
боку -- сувэрэнны акт Хрыста: «Гадзіна Сы- 
на Чалавечага». Супярэчнасьць тут толькі 
ўяўная, бо Хрыстовая ахвяра была змагань- 
нем на сьмерць з уладай Цемры, як умова 
каб пагадзіць людзей з Богам. Дык Хрыстос 
дапусьціў, каб тая ўлада Цемры накінулася 
на Яго, хоць Ён мог адным сваім словам адаг- 
наць і перамагчы яе. Гэтак трэба разумець 
словы сьв. Паўла: каб тая улада распазнала 
«у Хрысьце Госпада славы, дык яна ніколі 
Яго ня ўкрыжавала-б. Як сказаў Хрыстос 


Пілату« «Ты ня меў-бы ніякае ўлады, каб 
табе ня было дадзена з вышы» (Ян 19, 11). 

Каб ворагі ў ненавісьці ня былі засьлепле- 
ныя і каб ведалі, што робяць, дык нізашто не 
скарысталі-б з сваей моцы і з магчымасьці, 
Яны павінны былі-б убачыць, якой падман- 
лівай была іхняя перамога. Сьмерць і жыць- 
цё спаткаліся ў змаганьні: Валадар жыцьця, 
памёршы, жыве; а ворагі, забіўшы яго, мусе- 
лі загінуць і згубілі свой народ. 

І тут мы знаходзім выясьненьне таго цяж- 
ка зразумелага факту, што ў пасхальнай Лі- 
тургіі крыж ня ёсьць знакам паразы, але пе- 
рамогі Хрыстовае. Як гаворыць сьв. Павал: 
«Я ня буду хваліцца, хіба адно крыжам Гос- 
пада нашага Ісуса Хрыста.» (Гал. 6, 14). 


Ня інакш глядзеў на свой крыж і Сам Хры- 
стос, калі казаў у сваей сьвятарскай малітве: 
«Ойча, прышла гадзіна, услаў Сына Свайго, 
каб Сын Твой мог уславіць Цябе» (Ян 17, 1). 
Гэтай славай Хрыста і быў крыж. І для пер- 
шых хрысьціянаў крыж быў неразлучны ад 
Узьнясеньня да неба, якое было ня ўзнага- 
родай за крыж, але вынікам і дапаўненьнем, 
так што яны ўваскросшага Хрыста часам ма- 
лявалі на крыжы. Цяжка было-б у гэта паве- 
рыць, калі аддзяляць Вялікі Чацьвер ад Вялі- 
кае Пятніцы. У Валікую Пятніцу дзеюць му- 
чыцелі, а Хрыстос толькі церпіць. Але ў Вя- 
лікі Чацьвер мы бачым ня толькі Юду, але 
і Хрыста, які Сам ахвяруе Сябе дабравольна 
на жэртву за людзей. У тую гадзіну, калі 
Хрыстос пад знакам Эўхарыстыі выступіў як 
чэмпіён чалавецтва ў змаганьні са злым ду- 
хам. А для нас гэта ня ёсьць толькі ўспамін 
гістарычнага факту, але рэальнае перажы- 
ваньне, якое і нам дае магчымасьць прый- 
маць удзел у Хрыстовым змаганьні. Пачаў- 
шы свою барадзьбу пад знакам Эўхарыстыі, 
Хрыстос даў людзям Тайну-Сакрамант, які 
адтварае для іх гэтую тайну і ўстанаўляе 
ўвесь парадак таінстваў. Бо ўсе таінствы ўжо 
заложаны ў Эўхарыстыі таму, што ў ёй ёсьць 
крыжовая сьмерць Збавіцеля; а таінствы -- 
гэта толькі розныя аспэкты ейных вынікаў, 
якія Хрыстос асягнуў для нас. Так уся хры- 
сьціянская Літургія ёсьць паўтарэньнем Хры- 
стовай містэрыі, у якой Ісусе Хрыстос цер- 
піць, паміраў і ўваскрасае, каб адабраць дэ- 
маку ўладу над людзьмі, і пагадзіць іх з Ня- 
бесным Айцом. 

аа 

Тайная Вячэра мела падвойны вынік: яна 

была аднаразовай і апошняй Вячэрай Хрыста 

з Апосталамі і адбылася толькі раз на заўсё- 
ды. Але яна была яшчэ пры гэтым рытуаль- 
най цэрэмоніяй, якая ўсьцяж паўтараецца. І 
ўся тайна ёсьць у тым, што гэтыя два вынікі 
злучаны з сабой неразьдзельна ў аднэй толь- 
кі акцыі, якой ёсьць рытуальнае паўтарань- 
не таго, што адбылося на Апошняй Вячэры. 
Ад тае пары над усёй гісторыяй чалавецтва 
будзе панаваць той факт збаўленьня, якім 
была дабравольная сьмерць Бога, што стаўся 
чалавекам. А з гэтае сьмерці нарадзілася «но- 
вае стварэньне», якое праз крыж, аднойчы 
пастаўлены на сьвеце, патрапіць ужо абна- 
віць усе рэчы і падзеі. 

Хрыстос сказаў на Апошняй Вячэры: «Гэта 
ёсьць маё цела, якое за вас даецца» і «гэта 
ёсьць мая кроў, якая за вас праліваецца». Ка- 
лі яны ўбачылі ў сьвятле таго Духа, які ад- 
чыняе вочы сьляпым сэрцам тое, чаго тады 
яшчэ не разумелі, яны прызналі пад відам 
хлеба і пад чарай, якую перадавалі з рук у 
рукі, крыж, якога перад тым ня бачылі, а які 
быў ужо ім блізкім. І ў крыжы яны адкрылі 
Божую інтэрвэнцыю, якая пяруном перасек- 
ла ўздоўж усяго гарызонту чалавечае жыць- 
цё, безнадзейна зьняволенае грэхам і сьмер- 
цяй. 

«Хрыстос, уваскросшы, ужо не памірае», 
піша ў лістах сьв. Павал. А ў Пасланьні да 
Жыдоў разьвівае такую ідэю: «Хрыстос зья- 
віўся не на тое, каб Сябе ахвяраваць шмат 
разоў, як гэта рабіў Архірэй, які штогод ува- 
ходзіў з казьлінай і з цялячай крывёю ў 
сьвятое месца, Але Хрыстос раз увайшоў са 
сваею крывёю ў неба, каб адтуль прыпамі- 
наць нам вечную актуальнасьць свайго кры- 
жа. І ратуе нас не паўтараньне обраду, а наш 
удзел у ахвяры Самога Хрыста. Ён не зваль- 
няе нас ад абавязку рабіць тое, што за нас 
учыніў. Не звальняе нас ад маральнага нама- 
ганьня, каб скінуць няволю грахоў, памёрці 
для Яго і каб жыць жыцьцём Уваскросшага! 

На гэтым можна было-б і закончыць гэтыя 
разважаньні. Але нам трэба парушыць спра- 
ву збаўленьня-ратунку ў такім аспэкце, які 
сучаснамоў чалавеку зразумець ня лёгка. А 
з нашых разважаньняў вынікае, што галоў- 
ным аспэктам Хрыстовага ўчынку, які кож- 
ная Пасха загадвае аднаўляць, ёсьць барадзь- 
ба, што сьв. Павал так дакладна сфармулаваў: 
«(Хрыстос) Скасаваўшы рукапісы пастановаў 
на нас, што былі супроці нас, Ён адхінуў іх, 
прыбіўшы да крыжа. Разброіўшы княствы і 


ўладу, выставіў іх прынародна на паказ, пе- 
рамогшы іх Сабою» (Калёс, 2, 24--15), 

Дзеля таго, што злы дух запанаваў подсту- 
пам над чалавекам, а праз чалавека і над 
сьветам, Хрыстос прышоў, каб здабыць ад 
пекла ўладу, паламаўшы ягоную зброю, зна- 
чыць, грэх і сьмерць, і гэтак устанавіць нано- 
ва над усім стварэньнем Божае Валадарства. 
Хрыстос перамог грэх, трымаючыся стойка 
супраць дэмана й ягоных спакусаў аж да 
сьмерці на крыжы, да якога прыбіла Хрыста 
пякельная сіла. А перамог сьмерць, устаючы 
з гробу, дзе пабожныя жанчаны, яшчэ мані- 
ліся Яго памазаць алейкамі. 

Дык вось гэты спосаб прадстаўленьня 
Хрыстовай справы выдаецца дзіўным многім 
з сучасных людзей. Роля вызначаная дэману, 
каб паказаць ягоную ўладу над сьветам, 
шмат каму не падабаецца. Многія хрысьція- 
не адыходзяць ад Царквы, бо забываюцца, 
што трэба верыць у Бога, каб Яму слу- 
жыць, а каб служыць чарту, дык трэба 
ня верыць у яго. На гэтым злы дух і вый- 
рывае. На шчасьце царкоўная Літургія ясна 
выказвае, якой была вера і жывая практыка 
Царвы. Хрыстос быў, ёсьць і заўсёды будзе 
пераможцам сьмерці таму, што Ён ёсьць пе- 
раможцам пекла -- рэальнага, а не фанта- 
стычнага. І Літургія не дазваляе нам бачыць у 
крыжы прыладу кары, што выклікае спачу- 
ваньне нявіннаму Хрысту. Бо Хрыстовы 
крыж -- гэта зброя непераможная ў тым 
змаганьні, як кажа сьв. Павал: «Нашая бітва 
ня з крывёю і з целам, але супраць кня- 
стваў і ўладаў дый супраць паноў сусьветнай 
цемры, супраць духаў злосьці ў паднябес- 
ных прасторах» (Эфэс. б, 12). 

Калі падумаць, хто і з кім змагаецца, дык 
стане ясным, што гэта не абыякое змаганьне! 
Зброя якая паканае ворага -- гэта крыж і гэ- 
та значыць паслухмянасьць -- без адмовы 
служыць. І гэта значыць -- вынішчыць у са- 
бе эгаізм праз любоў, якая забываецца аб са- 
бе, І сутнасьць хрысьціянства ў тым, што 
трэба ўсьцяж змагацца! Бо й гэта вызначае 
Сам Хрыстос: «Хто не са Мною, той супраць 
Мяне і хто ня зьбірае са Мною, той рассы- 
пае». (Матэй 12-30). А Хрыстовае змаганьне 
-- гэта змаганьне чалавека з самым сабой і з 
дэманам у Духу Хрыстовым, Які дае помач 
на змаганьне з пеклам, каб чалавек мог пера- 
магчы зло. Пэўна, што ў гэтым замаганьні лю- 
дзі падзеляцца адны супраць другіх: «Я ня 
прынёс мір, але меч», казаў Хрыстос. Бо чорт 
змагаецца пры помачы сваіх нявольнікаў, як 

гэта мы бачым на прыкладзе Самога Хрыста. 
І тыя, якіх Хрыстос вызваліў, будуць вызва- 
ляць іншых, што яшчэ астаюцца ў няволі 
дэмана -- грахох. ваюючы Хрыстовай збро- 
яй, крыжам. 

Сіла, якую чорт асягнуў над людзьмі, бы- 
ла такая вялікая, што толькі крыж мог яе 
перамагчы! І мала хто з хрысьціянаў ведае, 
што Царква плача ў Вялікім Тыдні, шкаду- 
ючы не Самога Хрыста, але ягоных забойцаў, 


а. Ф. Журня 


якімі ёсьць усе грэшнікі, нявольнікі пекла. 
Бо і Хрыстос казаў: «Дочкі ерусалімскія, не 
плачце нада Мною, але плачце па самых сабе 
і па дзецях сваіх» (Лука 23, 28), Бо крыж для 
Хрыста ня быў паражэньнем, але быў пера- 
могай, якую Ён ня толькі прадбачыў, але даб- 
раахвотна выбраў. Хто ня ведае пра гэта, той 
наагул не разумее Хрыста і ягонага крыжа, 
бо крыж выганяе дэмана з ягонага валадар- 
ства. 


Беларускія рэлігійныя выданьні 


Праца, якую складальнік прапануе ўвазе 
чытачоў, зьяўляецца першай спробай белару- 
скай рэлігійнай бібліяграфіі. У яе ўвайшлі 
творы рэлігійнага характэру -- каталіцкія, 
праваслаўныя і пратэстанцкія -- на белару- 
скай мове, выдадзеныя друкам або рататар- 
ным спосабам ад пачатку ХІХ стагоддзя да 
сёньняшняга дня. 

Пры ўкладаньні бібліяграфіі складальнік 
карыстаўся ў першую чаргу кніжнымі фон- 
дамі беларускай бібліятэкі ім. Францішка Ска- 
рыны ў Лёндане. Многія творы аднак асталі- 
ся для яго недаступнымі, і яны вядомы яму 
толькі з вестак у беларускай прэсе і з біблія- 
графічных, даведнікаў агульнага характару, 
як напр. «Паказьнік беларускіх выданьняў 
на чужыне за 1945-1950 г.» М. Панькова 
(Нью-Йорк 1952). 

Складальнік будзе ўдзячны за ўсе заўвагі 
і дапаўненьні, якія просіць прысылаць на 
адрас «Божым Шляхам». 


аф -- 
Скарочаньні. 


б. в. бяз выданьня 

б. м. бяз месца выданьня 

БАПЦ Беларуская Аўтакефальная Пра- 
васлаўная Царква 

Кат. каталіцкі 

Л. лацінскі шрыфт 

Прав. праваслаўны: 

Прат. пратэстанцкі 

Р, рататарнае выданьне 


Пры часопісах падаецца год пачатку і 
спыненьня выданьня. Працяжнік пасьля да- 
ты азначае, што выданьне працягваецца. 
Працяжнік з пытальнікам азначае, што год 
спыненьня выданьня няведамы. 

Сучасная праблема веры 


1 


У сваіх прамовах падчас аўдыенцыяў на 
пачатку 1972 г. Папа дакранаў праблемаў ве- 
ры, Сьцьвердзіў, пто цяпер многа людзей, ня 
гледзячы на вялікі прагрэс у навуцы і тэхні- 
цы, перажываюць не малыя цяжкасьці ў сва- 
ей веры, а нават пераходзяць праз крызысы. 
А здаецца, што павінна быць інакш, бо наву- 
ка сама ў сабе не супярэчыць рэлігіі. Дык 
скуль ідуць супрацівы? 


Прычыны з боку самога чалавека. 


Сьвет, які нас акружае, мы пазнаём пры 
помачы пачуцьцаў, як зрок, слух, смак, до- 
тык, і нюх. Праз гэтыя «дзьверы» сьвет пры- 
ходзіць да нас, а мы да сьвету: праз пачуць- 
ці мы пазнаём сваё акружэньне. З гэтага па- 
чуцьцёвага пазнаньня мы творым пазнаньне 
вобразнае і духовае. А тымчасам рэлігійныя 
праўды чалавек пазнае розумам і каб чала- 
век мог верыць, мусіць на гэта згадзіцца яго- 
ная духовая ўлада-воля. Аднак нашая душа 
-- розум і воля -- ў нашай істоце вельмі ас- 
лабленыя нашымі грахамі. Розум траціць яс- 
насьць, а воля схіляецца лягчэй да зла чым 
да дабра. На гэта ўжо наракаў старадаўны 
рымскі паэт Овідыюс, кажучы: «Бачу леп- 


шыя справы й хвалю іх, але іду за горшымі». 

Таму цяжка чалавеку прымусіць сябе да 
думак духовых і рэлігійных -- шукаць праў- 
ды, пазнаваць яе, маліцца і паставіць праві- 
лам свайго жыцьця. Як і цяжка ўтрымаць 
лодку роўна на рацэ, каб не паддалася ця- 
чэньню-плыні, ані хвалям падчас буры. А 
праўдзівая рэлігія з своёй натуры вымагае 
змаганьня са злом і накланяе тварыць дабро. 
Дык чалавек у спакусах і грахох адкладае 
рэлігійныя абавязкі і пакідае малітву ці шу- 
кае лягчэйшай рэлігіі і так адыходзіць ад 
праўды. І калі шукае Бога, дык робіць гэта 
няшчыра і неналежна. 


Прычыны з боку сучаснае цывілізацыі. 


І цяперашняя няясная атмасфэра жыцьця 
на сьвеце, заганны ўплад адносінаў й грамадз- 
тве і слабасьць людзкое волі й розуму -- ўсё 
гэта ня спрыяе духоваму настрою ў людзей. 
А рэлігійныя справы вымагаюць большага 
намаганьня, часу і развагі, каб падумаць, па- 
радзіцца і памаліцца. А ўвага ў людзей рас- 
цярушана, пачуцьці знайшліся пад ўплывам 
радыё, тэлевізіі, кіна, рэклямы і інш. Яны 
засыпаюць весткамі, даюць на ўсё гатовы ад- 
каз, часам і на рэлігійныя справы, але на 
жаль павярхоўна. Праз гэтыя гатовыя адка- 


саваў га 


О РОР: Катипікаё.ога 2010 


О Інтэрнэт-версія: Катиупікас. ога 2010 


зы сталася грамадзтва менш актыўным і са- 
мадзельным і ня мае свайго крытычнага сьве- 
тапагляду. Па просту людзі адвыклі шукаць 
праўды дый у клопатах жыцьця ня маюць на 
гэта й часу. 

З малога чалавек прывык кіравацца воб- 
разамі і сучасная мова не багатая разумовымі 
і духовымі паняцьцямі. Дык цяпер у Царкве 
вядзецца вялікая праца, каб рэлігійныя па- 
няцьці датасаваць да сучаснага стану жыць- 
ця. Таксама і цяперашняя духовая атмасфэра 
не памагае чалавеку шукаць Бога і займацца 
рэлігійнымі справамі. Жыцыцё ўлажылася 
матар'яльнае, абыякавае на ўсё духовае, а 
нават становіцца варожае рэлігіі. Усіх уцяг- 
вае бізнэс, лёгкі заработак і выгоднае жыць- 
цё. Спецыяльна разбуджаецца распуста, - 
праз цяперашнія строі, праз парнаграфію, 
праз рэкляму і ў тэлевізіі. Дык усё гэта не 
дае магчымасьці займацца справамі збаўленя 
душы, малітвай і паганіць хрысьціянскі на- 
строй грамадзтва. 

Рэлігійны інстынкт. Здавалася б, што ў 
такім палажэньні чалавек зусім адыйдзе ад 
Бога. Аднак дзеіцца інакш: у чалавеку зьяў- 
ляецца рэлігійны інстынкт, уложаны ў душу 
праз Бога. Як у самаабароне людзі адчува- 
юць фізычны інстынкт, так і ў духовым 
жыцьці ёсьць інстынкт Божы, як-бы голае 
Божы. Дык вось чалавечы розум шукае ад- 
казу на адвечныя пытаньні: а) Адкуль чала- 
век узяўся? б) Перад кім будзе адказываць 
за сваё жыцьцё? (в) Якое мае празначэньне 
і што чакае нас па сьмерці? і г. д. І наш ро- 
зум займаецца гэтым ня толькі з цікавасьці 
духовай, але з глыбокай патрэбы. Так ях 
піша сьв. Аўгустын: «Неспакойная душа, мая 
о Божа, пакуль ня супачыне ў Табе». І гэтыя 
пытаньні -- гэта ўжо паважная філязофія, 
але яны належаць і да рэлігіі, бо гэта ёсьць 
назначэньне і мэта людзкога жыцьця. І на- 
ват само слова «рэлігія» азначае з лацінскае 
мовы «сувязь»: мы пазнаём Бога і Яму елу- 
жым, а Ён нам заплаціць вечным шчасьлі- 
вым жцьцём. 

Гэты рэлігійны інстынкт робіць тое, што на- 
ват і атэісты твораць сваю «рэлігію»: ставяць 
свае «праўды», у якія яны моцна веруць і 
якімі мусяць кіравацца -- пад пагрозай най- 
большых караў -- аж да кары сьмерці! Атэ- 
істы маюць сваіх «найвышэйшых» -- замест 
Бога (Маркс і Ленін), якіх прызнаюць непа- 
мыльнымі; маюць сваю «царкву» -- партыю, 
якая выпісвае законы -- «запаведзі», «дэка- 
лёгі» дый уводзіць свае «абрады». А публіч- 
ныя парады напамінаюць рэлігійныя працэсіі. 

Як бачым, усё гэта бярэцца з рэлігіі, каб 
яе заступіць, бо чалавек ня можа жыць без 


, 


аўтарытэту і сталасьці ў сваіх учынках, каб 


людзтва ня счэзла ў анархіі і ў злачынствах. 
(А іхняя дыктатура далёка цяжэйшая, чым у 
царкве ўлада Папы Рымскага ці Патрыярхаў 
Праваслаўных. Немамыльнасьць Рымскага 
Папы датычыць агранічанае сфэры дагматаў, 
а дыктатура ў камунізьме абыймае наскрозь 
усё жёцьцё іхняга грамадзтва і яна абсалют- 
ная!) 

(О, далёка цяжэй служыць камуне, партыі 
і яе сакратару, чым у хрысьціянстве служыць 
Богу і Касьцёлу-Царкве! І падаткі ў іх вялі- 
зарныя і «катахізмы» цяжэйшыя...) 

«Камунізм -- кажа Рымскі Папа -- хоць 

імкнецца заступіць людзям рэлігію, не дае 
адказу на вечныя пытаньні і не заспакоіць 
унутраных патрэбаў душы». 


Розныя рэлігіі. 


У працягу свайго існаваньня на зямлі лю- 
дзі пад уплывам рэлігійнага інстынкту ства- 
рылі мноства рэлігіяў, з якіх адны больш, а 
другія менш згодныя з розумам, а некаторыя 
далёка адыходзяць ад праўды. І цяпер людзі, 
паміма дрэнных і няспрыяльных умоваў, 
усюды выяўляюць цягу шукаць адказу на 
пытаньні аб Богу, аб праўдзе і назначэньні 
чалавека. І ніколі ня друкаваліся ў такім вя- 
лікім ліку кнігі Сьв. Пісьма, як цяпер. А дзе 
гэтага нельга дастаць, як у Саветах, дык ста- 
раюцца пазычаць у другіх. Нават моладзь, 
якая ўсяму пярэчыць, дый змагаецца з уся- 
лякімі ўстановамі і парадкамі, шукае разь- 
вязку ў рэлігійных пытзньнях. І Папа Па- 
вал УІ кажа, што магчыма ад моладзі пач- 
нецца поўнае рэлігійнае адраджэньне чала- 
вецтва. 

Дык з таго, што мы сказалі, можна спадзя- 
вацца, што рэлігійны інстынкт перародзіцца 
ў поўны рэнэсане рэлігіі і Царквы. Пэўна ад- 
нак, што рэлігійны інстынкт -- гэта ёсьць 
здольнасьць і сіла чалавека, якую трэба ша- 
наваць і даглядаць -- выхоўваць, бо можа 
вырадзіцца ў нешта шкоднае ці памылко- 
вае, асабліва там, дзе існуе прасьлед рэлігіі, 
як у Савецкім Саюзе і ў Кітаі. Гэты інстынкт 
хоча быць шчасьлівым. Але самай найчысь- 
цейшай праўды нельга нідзе знайсьці бяз 
Божай помачы -- без Божае ласкі. 


Божая ласкавасьць. 


Бог сапраўды хоча, каб чалавек асягнуў 
сваё найвышэйшае шчасьце. Таму Бог выхо- 
дзіць на сустрэчу ў яго шуканьні. Калі чала- 
веку цяжка паняць Бога, дык Бог сам абяў- 
ляецца яму. У Старым Запавеце Бог абяў- 
ляўся праз прарокаў. З'явіўся вялікаму пра- 
року Майсею і даў 10 прыказаньняў-запаве- 
таў з гары Сынаю ў Арабіі. Праз іншых ад- 
крываў таямніцу людзкога збаўленьня і пры- 


ай. а 

ход Мэсыяша-Збавіцеля. Пасьля праз Сына 
Свайго, Госпада Ісуса Хрыста, яшчэ даклад- 
ней аб'яўляе сваю волю, праўду і любоў да 
чалавека. І гэты пэрыяд жыцьця Хрыстова- 
га на зямлі -- навукі, цярпеньняў і сьмерці 
на крыжы, а таксама ўваскрошаньня, у не- 
баўступленьня і зыходу Духа Сьвятога на 
апосталаў -- называецца Новым Запаветам. 

Аб'яўленьне Богам праўды з неба ў Ста- 
рым ці ў Новым Запавеце памяшчаецца ў 
кнігах Сьвятога Пісьма -- Бібліі і ў Трады- 
цыі -- у пісаньні сьвятых Айцоў. Гэтым тлу- 
мачыцца- ў Старым Запавеце жыдоўская рэ- 
лігія была адзінай праўдзівая і адрозьніва- 
лася ад усіх паганскіх чыстатой і глыбінёй 
рэлігійнай праўды і маральных загадаў. Ад- 
нак жыды былі сярод народаў самым невялі- 
кім, звычайным народам, ня высока куль- 


турным дый да таго яшчэ і схільным да 
ідала-паклонства. Дык ніякім чынам яны са- 
мі сабой не маглі ўзвысіцца да такой даска- 
налай рэлігіі. Каб аб'яўленыя жыдом праў- 
ды не загінулі ў працягу вякоў і не памяша- 
ліся з людзкімі памылкамі, Госпад Ісусе Хры- 
стос вучыў Сам і заснаваў свою Царкву і ёй 
пераказаў усе праўды і Тайны-Сакраманты. 
Да таго яшчэ абдарыў Царкву дарамі Сьвя- 
тога Духа, каб Царква магла гэты давераны 
скарб захаваць і пераказываць з пакаленьня 
ў пакаленьне аж да канца сьвету. Гэтую за- 
дачу і місію Царква спаўняе праз біскупаў, 
якія з Рымскім Папам становяць царкоўную 
Герархію. Так Бог хоча збавіць увесь сьвет 
праз свою Царкву, якую назваў сваім Вала- 
дарствам. ы 





З нашае мінуўшчыны 


Рукапіе Архріэйскай Літургіі з ХУП стагодзьдзя 


(Новы здабытак Беларускай Бібліятэкі ў Лёндане) 


Нядаўна на ліцытацыі ў Лёндане ў Сотлебы 
прадаваўся гэты рукапіс. Хаця цана была па- 
стаўлена значная, аднак ня была за высокая на 
сьціплыя магчымасьці Беларускай Бібліятэкі, 
якая натужылася, каб рукапіс здабыць. 

Цяпер, калі рукапіс у нашых руках, неабходна 
з ім бліжэй пазнаёміцце, пакідаючы глыбейшыя 
студыі на далейшы час. 

Рукапіе мае выгляд кніжкі пераплеценай у 
пергамент. Усяго 106 бачын. На аднэй бачыне 
даецца славянскі тэкст Літургіі сьв. Яна Хры- 
застома з тлумачэньнем цырымоніяў (так наз. 
рубрыкамі); а раўналежна на другой бачыне той 
самы зьмест перадаецца па лаціне. Характар 
пісьма, як славянскі, так і лацінскі, даволі вы- 
разны. 

Тут падаём тытул у дзьвюх мовах з першае 
бачыны разам з прысьвячэньнем рукапісу цар- 
кве сьвятых мучанікаў Сяргея і Вакха ў Рыме 
біскупам Тодарам Скуміновічам, суфраганам Бе- 
ларусі. Гэты тытул, асабліва дэдыкацыя, зьяў- 
ляюцца ключом да бліжэйшага ўстанаўленьня 
даты народзінаў рукапісу. 

БОЖЕСЬТВЕНЬНАЯ ЛИТУРГИЯ иже во Свя- 
тыхь Отца Нашего Іоанна Златаустаго егда слу- 
жыть Святитель по Уставу Церкви Восточное 
Кафолическое Митрополии Киовское и всея рос- 
сийския земли. 

РІЎІМА ІПТОКСІА Эадсіі Расі Мозсі Іоаппіз 
СЬгузозсготі дчаядо сеіеЬгаг Ропціех зесцпдит огаі- 
пеп Ессіезіае Огіепта!із Сагтіоіісае МеггороНае СВі0- 

уіепзіз ес оппіцт Теггагип Киззіае. Ессіезіае 55-т 
беггіі ес Ваосрі іп Огбе оЙего регеппига те! орзедціі 
птопитепціт "Беодогиз ЭКитіпоўісг Еррз бгацапо- 
роапие буЙтавапциз УПпепзіз рег Аірап Кисзіап тр 
(тапу ргоргіа). 

Тодар Скумін-Скуміновіч, першы Віленскі 
Суфраган (вікары-памацнік) для Беларусі, быў 
Біскупам ад 1652 да 1668 г. У тым часе Віленскі- 
мі Біскупамі Кіраўнікамі былі Юры Тышкевіч 
(1649-1656) і Ян-Кароль Даўгялла-Завіша (1656 
--1661). 

У. актах Віленскай Капітулы аб біскупе Т". 
Скуміновічу чытаем: «Адзначаўся сьвятасьцю 
жыцьця, чыстымі абычаямі, быў дастойны і па- 
важны у старэйшым веку, у навуках сьвятых і 
сьвецкіх выдатны, знаў шмат розных моваў». 

Вось-жа гэты Біскуп у 1652 г. з даручэньня 
свайго Кіраўніка быў у Рыме і завёз Сьвятому 
Айцу справаздачу аб Віленскай дыяцэзіі. Дык 
можам дагадвацца, што якраз тады і ахвяраваў 
наш рукапіс-Літургію царкве сьвятых мучанікаў 
Сяргея і Вакха ў Рыме, дзе былі беларускія Ва- 
сіліяны-манахі. 

Сяньня мы яшчэ ня можам сказаць, хто вы- 
канаў рукапіс і для якой мэты быў ён зроблены? 

Аднак ён мае для нас вялізарную вартасьць, 
бо паходзіць з беларускіх земляў і паказвае на 
строй архіярэйскай Літургіі першых беларускіх 
каталікоў усходняга абраду (уніятаў). 

Разумеецца, што сьв. Літургія мала розьнілася 
ад той, якую служылі праваслаўныя. Спатыкаем 
аднак пэўныя тлумачэньні, напр., калі служыў 
Мітрапаліт, дык ён адзін успамінаў Рымскага 
Папу, а ўсе саслужачыя -- толькі Мітрапаліта. 

Цікавы гэты рукапіс такжа і для філялёгаў. 
Ёсьць у ім словы збеларусчаныя і адхіленьні ад 
славянскага. Напрыклад у малітве да Сьвятога 
Духа чытаем: «Приди і вселися в нас», а ня «в 
ны», як маем у сучасных служэбніках. 

Ад розных бібліяграфаў мы ведаем, што на 
Белаурсі было нямала выданьняў вуніяцкіх слу- 
жэбнікаў, але для сьвятароў. Усе вуніяцкія лі- 
тургічныя кніжкі сяньня ёсьць вялізнай рэд- 
касьцю, бо падчас ліквідацыі вуніі Мітрапаліт 
Семашка адбіраў іх ад сьвятароў і паліў. 

Адносна архіярэйскага служэбніка мы пэўныя, 
што ў ХУП стагодзьдзі друкаванага ня было. 
Таму наш прыдбаны рукапіс, нікім яшчэ не ап- 
рацаваны, набірае большае вартасьці. Лацінскі 
пераклад Літургіі сьв. Яна Хрызастома таксама 
адзін з першых і ён выразна сьведчыць аб сувя- 
зях Беларусі з Захадам. Той, хто перакладаў 
Усходнюю Літургію, мусіў добра знаць некалькі 
моваў. 

У далейшых навукова ведзеных досьледах 
над рукапісам нельга обмінаць і ягонага лацін- 


скага перакладу. 


чб; 


ха! 


пана 

З царкоўнаа жыцьця 


СУСЬВЕТНЫ СЫНОД БІСКУПАЎ 

Гэты Сынод у Ватыкане мае адбыцца ў 1974 г. 
Тэмай яго мае быць: «Сытуацыя і роля сямі ў 
сучасным сьвеце». Гэтая тэма была дыескутава- 
ная на Краёвых Канфэрэнцыях Біскупаў і пры- 
нятая бальшынёю галасоў. З сем'яў складаецца 
грамадзтва, дык стварэньне прыкладнай хрысь- 
ціянскай сям'і -- гэта справа вельмі важная для 
ўсяго чалавецтва. 


АПАСТАЛЯТ БІБЛП 


Нядаўна ў Вене (Аўстрыя) адбылася Канфэ- 
рэнцыя Сусьветнага Саюзу Апасталяту Бібліі. 
Галавой Саюзу зьяўляецца кардынал Кеніг, ар- 
хібіскуп Вены. Ён падкрэсьліў, што мэтай Саюзу 
ёсьць пашыраньне Сьвятога Пісьма, каб кажны 
народ меў яго ў сваей роднай мове і хаб знаё- 
масьць Сьв. Пісьма і жыцьцё паводле яго зага- 
даў сталася паўсюдным сярод хрысьціянаў. На 
Канфэрэнцыі былі прысутныя прадстаўнікі мно- 
гіх народаў усяго сьвету. У Апасталяце супра- 
цуюць таксама іншыя вера-вызнаньні і таму ён 
мае немалое значэньне для ідэі экумэнізму, 


КАТАЛІЦКАЯ ЦАРКВА ПАТРАБУЕ 
СТРУКТУРЫ 


Няраз сярод каталікоў ставіцца пытаньне: -- 
Чаму ў Царкве не зьмяняецца лад, як на- 
прыклад у дзяржавах? Адны дзяржавы перай- 
шлі на дэмакратычны лад, другія маюць дэма- 
кратычную мангрхію, а іншыя маюць дыктату- 
ру іг. д. 

На аднэй аўдыенцыі Папа Павал УІ выясьніў. 
як выглядае справа ў Царкве. Кажа, што Бог 
стварыў людзтва, даючы чалавеку разумную на- 
туру здольную і схільную да грамадзкага жыць- 
ця. Дзякуючы гэтаму людзі могуць дасканаліць 
форму свайго грамадзтва. Адносна Царквы -- 
Бог заснаваў яе беспасярэдна і ўстанавіў для яе 
сьцісла акрэсьленую структуру, выбіраючы Апо- 
сталаў, а між імі Пятра, як галаву. Чытаем у 
Звангельлі: «Вось-жа дванаццацёх апосталаў 
імёны гэткія: Першы Сымон, званы Пятром...» 
(Матэй 10, 2). Для выкананьня іхніх абавязкаў 
даў ім дар Духа Сьвятога, які пераказваецца з 
волі Хрыста на іхніх наступнікаў праз рукапала- 
жэньне. Сам народ ня можа тварыць «самасьвя- 
таў» -- біскупаў, бо яны ня будуць мець дараў 
Сьвятога Духа. Бо якім-бы іншым «духам» яны 
спраўлялі-б сьвятыя "Тайны: Літургію, ад- 
пушчэньне грахоў, непамыльнае навучаньне 
праўдаў веры? .. Гэты дар Сьв. Духа, пераказа- 
ны апосталам і пасьля біскупам дый іхным на- 
ступнікам, існуе да гэтага часу. Значыць, самае 
важнае -- гэта наступства біскупаў ад апосталаў 
і ад Хрыста. А дзе гэтая чарга перарвалася, там 


ужо і занікла Царква Хрыстовая. І гэтага Хры- 
стовага ладу ніякая іншая ўлада перамяніць ня 
можа!.. 


НОВЫ ДЭКРЭТ АБ ВЫБАРЫ БІСКУПАЎ 


Краёвыя Канфэрэнцыі біскупаў маюць выбі- 
раць трох кандыдатаў на біскупаў і прадстаў- 
ляць іх Апостальскаму Пасаду ў Ватыкане, а 
з іх Папа назначае на пасады і яны пасьля ма- 
юць прыймаць хіратонію -- пасьвячэньне праз 
узлажэнье рук біскупаў у спэцыяльнай цыры- 
моніі. Дакрэтам падаюцца прыметы такіх канды- 
датаў на біскупаў -- са сьв. Пісьма і цяперашніх 
вымогаў жыцьця і душпастырства. Значыць, 
улада ставіць біскупаў астаецца пры Апосталь- 
скім Пасадзе, але на падставе апініі і рэкаман- 
дацыі Краёвых Канфэрэнцыяў мясцовых біску- 
паў. 


РЭВІЗІЯ ЎСХОДНЯГА ЦАРКОЎНАГА ПРАВА 


У чэрвені Папа устанавіў спэцыяльную Ка- 
місію для правядзеньня тэтае рэвізіі. Ведама, 
што Цэрквы Ўсходняга Абраду маюць сваё Цар- 
коўнае Права таму, што яны мелі свае стара- 
даўныя традыцыі і адменныя гістарычныя ўмо- 
Бы жыцьця. Апошняя рэвізія была праведзена ў 
1950 г. Але пасьля П-га Ватыканскага Сабору і 
вельмі вялікіх пераменаў у апошніх часах на 
сьвеце ўзьнікла патрэба перагляду Права і да- 
тасаваньня яго да сяныняшняга часу. Да гэтае 
Камісіі закліканы ўсходнія Патрыярхі і выдат- 
ныя біскупы гэтых Цэркваў і іншыя выдатныя 
вучоныя экспэрты. У Камісію ўвайшоў таксама 
і наш Уладыка Часлаў Сіповіч, Апостальскі Ві- 
зытатар Беларусаў-каталікоў. 


ПОЛЬШЧА. Папа назначыў пяць біскупаў на 
землі, якія па апошняй вайне перайшлі ад Ня- 
мечыны да Польшчы і гэтым устаноўлена нар- 
мальная царкоўная Гіерархія. Да гэтага часу бы- 
лі там толькі Апостальскія Адміністратары, на- 
значаныя часова Апостальскім Пасадам. Нарма- 
лізацыя наступіла пасьля ратыфікацыі ў Боне 
трактату Нямецка-Польскага. 


ДАКУМАНТ АБ СУЖЭНСТВЕ 


У сакавіку г. г. Папа зацьвердзіў Дакумант аб 
сужэстве. Даўней гэтыя справы вырашаліся ў 
Рыме адпаведнымі Кангрэгацыямі Ватыкану. 
Цяпер у падобных выпадках справы вядуцца ад- 
паведнымі Краёвымі Канфэрэнцыямі біскупаў. 
Такім чынам аблягчаецца працэдура скасавань- 
ня сужэнства, на што калісьці няраз лішне доў- 
га чакалі заінтарэсаваныя асобы. 


а Шы 

ПАШКОДЖАНАЯ «ПІЕТА» -- фігура Божае 
Маці ў базыліцы сьвятога Пятра. 21 мая г. г. Пад- 
час набажэнства, калі адпраўлялася паўднёвая 
Літургія, нейкі чалавек прарваўся да фігуры 
Божае Маці, якая трымае на лоне Хрыста, зьня- 
тага з крыжу, і пачаў разьбіваць малатком фі- 
гуру. Стража адцятнула гэтага вар'ята, але палі- 
цыя ледзь адбараніла яго ад узбуранага натоўпу, 
каб не стварылі над ім самасуду. Шкода прычы- 
нена вялікая: адбіты кусок рукі і пашкоджаны 
твар фігуры і пэўна гэты шалёны зьнішчыў-бы 
ўсю статую, каб яго не адцягнулі. Гэтак званая 
«Піета» --- гэта фігура высокай мастацкай вар- 
тасьці выкаваная 400 гадоў таму назад артыстам- 
мастаком Мікэль-Анджэлё Буонаротті. 


Папа, даведаўшыся, пайшоў адразу на месца 
выпадку і доўга маліўся з вялізным сумам прад 
фігурай. Спэцыялісты, а між іншых сам дырэк- 
тар Кансэрвацыі мастацкіх твораў, казалі, што 
пашкоджаньне можна выправіць так, што знаку 
ня будзе. Але іншыя цьвердзілі, што немагчыма 
затушаваць прычыненую шкоду і сьлед аста- 
нецца. 


Тэтым шалёным чалавекам аказаўся мадзяр з 
аўстралійскім падданствам,. Назваў сябе «Ісусам 
Хрыстом». Работа, ведама, шатанская: дэман вы- 
карыстаў шалёнага чалавека, каб прычыніць 
крыўду ўсяму культурнаму чалавецтву, асабліва 
Каталіцкай Царкве. Праз 4-ы з лішнім стагодзь- 
дзі людзі падзіўлялі цудоўную фігуру Божае 
Маці, а мастакі ўсяго сьвету прыяжджалі на 
студыі -- вучыцца найвышэйшага мастацтва, з 
якім Мікэль-Анджэлё выканаў у маладых гадох 
(25 год!) гэтаю разьбу-фігуру. 


ЦЯЖКІ ЛЁС ЦАРКВЫ Ў ЧЭХА-СЛАВАЦЫІ 


Апошнім часам палажэньне Царквы там вель- 
мі пагоршылася: напасьці ў прэсе, быццам Цар- 
ква вядзе дывэрсыйную работу супраць дзяр- 
жавы. Асталіся толькі два дзейныя біскупы з 
9-ці, што былі даўней. І дзьве духоўныя сэміна- 
рыі з абмежаваным лікам студэнтаў. Мужчын- 
скія манастыры скасаваныя, а ў жаночых сабра- 
ны ўсе манахіні ў два кляштары, дзе маюць аста- 
вацца да сьмерпі. Адным словам вядзецца самы 
жорсткі прасьлед пад назвай «поўнае свабоды 
рэлігіі». 


АСАБЛІВАЯ КНІЖКА 


У Нямеччыне вышла з друку кніжка п. н. 
«Ісуе надходзіць». Прысьвечана яна новаму кі- 
рунку сярод моладзі, называнаму «Рух Ісуса», 
які стаўся цяпер улюблёным у акадэмікаў у Злу- 
чаных Штатах Амэрыкі і ў Нямеччыне. Кніжка 
вельмі хутка разыйшлася. Закупілі яе выдавец- 
твы ў Францыі, Італіі, Швэцыі і Галяндыі для 
перадруку. 


ІНТЭРВЬЮ З КАРДЫНАЛАМ ДАНІЭЛЮ 


Француская газэта «Ле Фігаро» правяла раз- 
мову з кардыналам Даніэлю, выдатным вучо- 
ным, на тэму рэклямаванага сярод моладзі відо- 
вішча пад назовай «Ісус-Хрыстос -- СУПЭР- 
ЗОРКА»: -- Што кардынал аб гэтым думае? - 
І вось ягоны адказ: 

-- Я думаю, што гэта ёсьць пратэст супраць 
незаспакаеньня запатрэбаваньняў у сучасным 
грамадзтве. І гэта ёсьць бунт супраць дэграда- 
цыі 8-мі Хрыстовых багаславенстваў і супраць 
адхіленьня Божага загаду -- любіць бліжняга. 
Рэлігійныя патрэбы так-ці-інакш дойдуць да го- 
ласу. Пагляд, што прагрэсе чалавецтва быццам 
паступова выключае рэлігію на кёрысьць 
гуманітарызму, аказваецца абсурдам. -- А на 
пытаньне, ці гэтае відовішча магло-б быць задэ- 
манстраванае ў Рыме на пляцу базылікі сьвято- 
га Пятра, кардынал адказаў: -- Так, бяз ніякага 


сумніву! 
ЯК ВЕРУЦЬ САМІ БАГАСЛОВЫ? 


Справа апрацоўкі добрага катэхізму ёсьць 
вельмі актуальная, але ня лёгкая! Настаўнікі 
Божага Закону дамагаюцца найлепшата навачас- 
нага катахізму, які адпавядаў-бы патрэбам сучас- 
най мадэрнай моладзі. Дык апрацоўка такога 
катэхізму, ведама, даручаецца вучоным бага- 
словам (тэалёгам). Але тут узьнікае пытань- 
не: ці сам багаслоў мае дастатковую веру ў 
Божыя Праўды, якія выкладаюцца ў катахіз- 
мах? І вось прыклад: 

У Галяндыі багасловы -- салідныя вучоныя -- 
ўлажылі катахізм фахова дасканалы. Аднак 
аказалася, што некаторыя праўды веры яны па- 
ясьнілі не так, як верыць і вучыць сама Царква. 
Дык трэ” было катахізм паправіць. Добра, па- 
правілі! Але і ў новым аказалася, што некато- 
рыя праўды веры апушчаныя або пададзеныя 
неадпаведна з навукай Царквы... Чаму? Бо, ві- 
даць, самі тыя багасловы недавераюць належна 
і поўнасьцяй. 

На першы пагляд выдзецца недарэчным, бо і 
хто-ж мог-бы лепш верыць, чым вучоны бага- 
слоў? Бо ён найлепш знае праўды веры. Але -- 
тут трэба разрозьніць: іншая справа ведаць, а 
іншая -- верыць. 

Кардынал Урайт, будучы гасьцём у Англіі, 
тлумачыў сабраным блізка тысячы асобам, ка- 
тэхістам і катэхісткам. Вера --- гэта дар ад Бога. 
Чалавек атрымлівае гэты дар незалежна ад на- 
вукі ці здольнасьці, але за прастату і шчырасьць 
сэрца або проста з Божае ласкі і волі. А тым- 
часам навука ёсьць здабыткам чалавека і наву- 
ка не заўсёды ідзе ў пары з верай. І можа зда- 
рыцца, што вучоны доктар багаслоўя ня мае та- 
кой веры, як простая душа, хоць і мала вучоная. 
Затое і гавораць, што брэтонская селянка можа 
мець большую веру ад вялікага батаслова. 

Аднак ня трэба думаць, што навука перашкад- 
жае ў веры: ёсьць між вучоных багасловаў вель- 
мі пабожныя, нават сьвятыя асобы, але Бог ча- 
мусьці не памагае так, як мы спадзяваемся. Бо 
некаторыя мусіць замала прыкладаюць да сваей 
навукі малітвы дый іншых цнотаў, спадзяючыся 
на сваю веду ці на свой розум?.. Дык дзеля 
таго рэлігійныя кніжкі, асабліва падручнікі ба- 
гаслоўя павінны мець дазвол на друк ад 
сваіх біскупаў -- апрабату, каб магчыма было 
бясьпечна даваць іх у рукі вернікаў... 


УСХОДНЯЯ АЎСТРАЛІЯ: Ужо пачаўся трэці 
дзень, як я стаў адпускным. Тысячы думак пра- 
лятаюць мне праз галаву. ІЦто было там на 
Бацькаўшчыне, дзе так упарта будуюць сацыя- 
лізм? Што перажыў я праз гэтыя гады і што 
асягнуў? Як мусіў трымаць язык за зубамі, агля- 
дацца, слухаць і маўчаць! Як змагаўся з лёсам, 
каб пракарміцца з сям'ёй. А што бачу цяпер і 
якая калясальная розьніца паміж жыцьцём на 
Ўсходзе і на Захадзе? 

Думаю аб сваіх, што асталіся дома. Ці змагу 
памагчы ім? Ведаю толькі адно: калі ўжо выр- 
ваўся адтуль, дык мне нельга апускаць рук, бо 
адважным належыць сьвет. 

Пішу гэта з лягеру ў Х. Тут людзі з цэлага 
сьвету. Чакаю на права астацца ў прыгожай 
Аўстраліі. Дарагія Суродзічы! Пішу аб сваіх пе- 
ражываньнях, хоць ведаю, што многа з вас пе- 
ражылі тое самае. Некаторыя трапілі сюды зараз 
пасьля вайны. А я шукаю цяпер новае айчыны і 
думаю, што добра выбраў. Бо гэта краіна воль- 
ных людзей, маючых роўныя правы, людзей 
шануючых сябе і гасьцінных. 

Я-ж, праўда, ня пісьменьнік, а проста рабочы 
з гандлёвага мараплаву. Ня ўмею пісаць захап- 
ляючых аповесьцяў. Хачу толькі пераказаць 
жменьку ўспамінаў з Беларусі - з жыцьця кал- 
гасьнікаў і ўсіх-усенькіх гаротнікаў. Ня ёсьць 
гэта аповесьць хвалюючая, але ёсьць чыстая 
праўда, якая пакіне сьлед на ўсё жыцьцё. Яшчэ 
мне цяжка сабраць думкі, бо жыву я тут з ін- 
шымі. 

Задумаў я пакінуць Бацькаўшчыну ўжо няма- 
ла гадоў, а прымушалі мяне да гэтага вельмі 
цяжкія ўмовіны жыцьця, змаганьне за штодзён- 
ны быт, За сам мінімум існаваньня. І іхняя 
вечная хлусьня і райскія абяцанкі чарговых ура- 
даў -- Мікіткі, Касыгіна дый усяе зграі. Міналі 
гады -- аж я пачаў арыентавацца, што працай 
нічога не даробішся. І вельмі цяжка выжыць ад 
выплаты да выплаты, а надзеі няма ніякае! Абя- 
цаны камунізм -- гэта навачасная форма няволь- 
ніцтва -- гэта вызыск людзкой працы ўрадам, 
гэта абсалютнае агранічэньне вольнасьці і гэта 
галеча болыцае часткі жыхароў! 

Нарэшце ўдалося мне ўцячы: скарыстаў я за 
трэцім разам. З болям пакінуў сям'ю, Бацькаў- 
шчыну, якую кахаю, але пакінуў ненавісны ка- 


мунізм, якога меў досыць павыш вушэй! Бо толь- 
кі дурныя могуць верыць у гэты строй. Нядо- 
сыць пазнаць камунізм пералётна, як турысты 
-- яго трэба перажыць так, як я яго перажываў 
-- праз нямала гадоў... Дык толькі сьляпыя і 
глуханямыя могуць неяк верыць у такі абяцаны 
рай. А хаця-бы пабачыць, як «узносіцца» узро- 
вень жыцьця, адчуць падвышкі цэн -- яўныя і 
укрытыя -- ежы і адзежы і г. д. Ад даўна плата 
за працу нясуразьмерная ў адносінах да цэнаў. 
Заработкаў не хапае на ўтрыманьне і людзі му- 
чацца дый нешта ведаюць, чуюць, чытаюць -- 
паміма ізаляцыі ад Захаду. Ведама, кожны хоча 
лепш жыць, але толькі чуюць абяцанкі чарго- 
вых уладароў. Дык кожны пытаецца, дзе-ж па- 
дзелася нашая збожжа, здабыча і скуль такія 
недахопы ў гаспадарцы, у гандлю і на рынках? 

Але далі мне дазвол на выезд за межы і атры- 
маў падарожную кніжачку. Шчасьліва перабрыў 
праз сіта праверак і справаздачаў. А сябры зай- 
здросьцілі, бо нямала хто чакае на такую наго- 
ду, а маладых -- да таго й нежанатых -- ня пус- 
каюць зусім! Ну і я паехаў! 

І вось тут вечарамі аглядаю горад і бачу шмат 
цікавага. Бялізная розьніца: багатыя магазыны, 
прыгожа аздобленыя, шырокі асартымэнт та- 
вараў! Гутару з людзьмі, пытаюся аб зарплаце 
дый які кошт жыцьця? Бачу, што эмігранты 
эдаволеныя: працуюць, зарабляюць і дарабля- 
юцца. А грошы маюць вартасьць і можна шмат 
за іх купіць. За некалькі месяцаў сталае працы 
магчыма ўладзіцца, а ў нядоўгім часе можна 
мець уласнае памешканьне, салідна абстаўленае 
і нават аўтамашыну! 

У каго такая магчымасьць бывае на Беларусі? 
Колькі трэба намазаліцца, а для большай част- 
кі і цалкам немагчыма! 

Гэтак дасьпявае ў мяне пастанова: трэба з тым 
скочыць! Вяртаюся па першым і другім рэйсе 
дамоў. Але ёсьць у мяне і сумненьне, бо трэ” бу- 
дзе пачынаць новае жыцьцё і трэ” будзе пакі- 
нуць сям'ю на доўгія гады. Ці змагу іх калі па- 
бачыць? А мо” спаткае іх ліхалецьце за мае ўцё- 
кі? І ці мне самому пашанцуе без грошаў і па- 
між чужых? Дый хто мне падасьць руку ў пер- 
шых кроках? 

Усё гэта -- так, але я зарызыкаваў, як мяне 
бачыце, Улажыў усю увагу, каб ня здрадзіцца 
ані словам перад маімі сябрамі ў кабіне; дый 
уся абслуга на параплаве, ведама, «чырвоная» -- 
пільна наглядаюць. Капітан абрыдзіў мне жыць- 
цё: злосьнік ён й тып агранічаны, малпападоб- 
ны. Зацяў я зубы, каб ператрываць дый прачу- 
ваю, што гэта апошняя нагода: хочуць мяне 
зьняць пасьля гэтага рэйсу. Але-ж я вытрываў! 

Пасьля разладунку было яшчэ тры гадзіны на 
закупы. Я сумысна ўсё раблю вельмі павольна, 
дык капітан і мэханік не дачакаліся мяне і вы- 
шлі. Але што купіш за астаткі грошаў? А дома 
чакаюць на гасьцінец. Ну, ўсе пашлі, Астаюся 


аа, сава 

сам у кабіне, хутка адзяваюся й адганяю ад сябе 
назойлівыя думкі, боязь і страх. Ах, каб чаго 
не забыцца! Зьбіраю дробязь, грошы, еміну й да- 
куманты... Маемасьць мая бедная -- жабрачая 
-- аж саромеюся яе сам! «Сьмялей!» кажу сабе: 
«Ні ты адзін гэтак выходзіш. І зараз буду воль- 
ны ад путаў камунізму». Выходжу. Гадзіна 11-я 
15 мінут. На шчасьце ня было вартаўніка. Чую 
ўласныя крокі, ідучы праз трап... 

Яўхім Адпускны 


Ээ падарожжа 


Мне прышлося жыць 8 дзён у правінцыяль- 
ным савецкім гор. Яраславе, 540 000 жыхароў. 
Я стараўся зразумець, як трывае вера ў гэтым 
сярэдня-вяковым горадзе, што прытаіўся на бе- 


разе Волгі. 
Маладая дзяўчына, якая паказвала мне горад, 
суха казала: -- Тут 60 цэркваў, з якіх 40 з 


ХУІ-га стагодзьдзя. Тры адчыненыя для наба- 
жэнства -- яны працуюць. 

А мой перакладчык Ваня Трунаў, 25 г., зьдзі- 
віўся, што я хачу пайсьці ў царкву на Літургію. 
Казаў: -- Я не знаю маладых ад 15 да 40, якія- 
бы хадзілі ў царкву. Толькі туды йдуць некато- 
рыя паэты, крыху вучоных, колькі актораў, 
дзівакоў і людзей, што захісталіся ў розуме. А 
з прасьцякоў -- сяляне і старыя жанчыны. Усё 
гэта староцьце і ня мае вартасьці. І чаму вы гэ- 
тым цікавіцеся? -- І ён закончыў: -- Рэлігія не 
даецца выясьніць навукова, бо яе й няма. Мы 
будуем грамадзтва на навуцы. А ўсё іншае -- 
гэта ўтопія і міфологія. 

Калі я пытаўся ў палітэхніцы студэнтаў, ці 
яны веруць у Бога, дык яны казалі, сьмяючыся: 
-. Бог -- гэта вынахад бабулек, ці вы яшчэ аб 
гэтым не пераканаліся? 

Такога чалавека, як я, што прызнаецца да сва- 
ей веры, лічаць дзіваком, застарэлым, запозь- 
неным і ня сур'ёзным. Адзін партыйны прызнаў- 
ся мне ў канцы банкету, дзе разьлівалася водка: 
-- Мы ня робім націску на тых, што ходзяць у 
царкву, але толькі націскаем псыхічна. Ягонае 
акружэньне, варштат, школа, кватэра яго лічаць 
устарэўшым або маладзіком і г. д. 

У выніку гэтага ясна, што ёсьць. Быў я адной- 
чы ў катэдральным саборы сьв. Ізыдара: было 
чалавек 300 на набажэнстве. Пераважна старшыя 
тыпу «бабушак», адзетых бедна і абвязаных 
сваімі вечнымі шалямі. 

Папы з доўгімі валасамі за іканастасам адмаў- 
лялі малітвы ў мове стара-рускай. Хор прадзіў- 
на і цудоўна сьпяваў сугучна з набажэнствам. І 
я пачуваўся ў сэрцы старой Расеі. 


ЧЫКАГО: ...Просім Вас паведаміць, аб чым 
будзеце радзіць на зьезьдзе духавенства ў Лён- 
дане. Наш а. Уладзімер мае намер быць там, а 
мы, чыкагскія, жадаем прасіць яго, каб парушыў 
некаторыя нашыя справы. 


Незадоўга надашлю яшчэ нешта пра падзеі у 
Ляхавічах і буду вельмі удзячны за зьмяшчэнь- 
не у «Божым Шляхам». 


а, З 


па Сав. Саюзе 


Архімандрыт Барыс, які гаварыў дасканала па 
француску, гаманіў са мной доўга і свабодна. Ён 
казаў: -- Вернікі ў нас блізка ўсё жанчыны ка- 
ля 50 гадоў. Сьвятары занятыя: спавядаюць, 
прычашчаюць, тры службы ў нядзелю, Хростаў 
1--109/о дзяцей. Царкоўныя шлюбы -- вынятко- 
ва. 3000 пахаронных Літургіяў у год. Вучыць ка- 
тахізмаў нельга. Сьвятары жывуць са сьвечак, 
са службаў і з ахвяраў. 

Практыка ў нас малая. Але жанчыны, як ста- 
рэюць, дык успамінаюць дарогу ў царкву. 

Далей аўтар гаворыць: -- Мяне запрасіў на 
сьнеданьне мітрапаліт Іоан, япіскап у Яраславе. 
Быў пры гэтым прадстаўнік-камуніст. А мітра- 
паліт казаў: -- У маёй епархіі паўтара мільёна 
жыхароў. Я маю 85 сьвятароў, але не маю ні ад- 
нэй дух. сэмінарыі, дык высьвячаю маладых лю- 
дзей, якія адбылі курсы духоўнае навукі праз 
карэспандэнцыю. І мы апынуліся зусім блізка 
часаў евангельскіх. Апосталы былі рыбакамі, але 
яны ня дрэнна спраўляліся... Мы ня маем рэ- 
лігійнае літаратуры, толькі крышку бібліяў і 
евангеліяў. І я пішу два-тры пастырскія лісты ў 
год, переважна аб міры ў сьвеце. 

Нарэшце камуніст-наглядчык у размове са 
мной гаманіў: -- Вы бачыце, што нашая кансты- " 
туцыя прызнае свабоду сумленьня, але я мушу 
сказаць, што рэлігія павінна згінуць, бо зьнікне 
ў змаганьні з навукай, якую мы праводзім. 

Тады мітрапаліт Іоан расьмяяўся: -- Вы ні- 
колі не дакажаце, што Бога няма; а вы самі 
толькі ў хвіліну сьмерці пазнаеце праўду. А я 
ведаю, што Бог ёсьць. І нашая Царква жыве 
так, як у першых вяках Хрысьціянства і я за 
гэта дзякую Богу. 

І тое, што мяне асабліва ўдэрыла: камуна уз- 
высшае маральнасьць ува ўсіх дзяланках жыць- 
ця -- ува ўрадах, у моладзі, у працы, у гандлі, у 
сямі, любоў айчыны, чэснасьць, брацтва і цно- 
ты, якія ўважаюцца дагэтуль за ўласнасьць рэ- 
рэлігіі. І я спатыкаю партыйных чыста адзетых, 
у краватах, стройных, ветлівых, страшэнна 

сур'ёзных і муштраваных. Яны пранятыя сваей 
павагай: не падыймаюць голасу, ня трымаюць 
рук у кяшэнях, заўсёды паўтараюць фразы 
прывычныя, на славу сваей дзяржавы; афішу- 
юць сваю пэўнасьць, што стаяць на правільнай 
дарозе і што будуюць ідэальнае грамадзтва. 

Яны мне прызнаваліся, што каб уступіць у 
партыю, трэба мець чыстыя рукі. Кандыдат па- 
вінен быць сумленным працаўніком, устойлівым 
у працы, наскрозь чэсным, на культурных узроў- 
ні, здатны аддацца ў ахвярнасьці для грамадзтва 
і мець апінію добрага чалавека. 

А калі выявіцца, што партыец стаў п'яніцай, 
ашуквае жонку, ня дбае пра дзяцей, дык яму па- 
ставять гэта на вочы і павінен паправіцца, бо 
будзе выключаны. 

Усюды вывешаны партрэты найлепшых работ- 
нікаў. 

Дзіця ад 6 гадоў ужо «акцябронак» да 8 год: 
вучацца паважаць, як бога, Леніна. Перад ста- 
туямі Леніна (а іх маса!) ладзяць «аўтарыкі» -- 
(я сам бачыў!) -- і дзеці прысягаюць быць вер- 
вымі гэтаму ідэалу і дасканалымі. Пасьля -- ад 
8 да 14 -- яны будуць «піянэры» з чырвоным 
краватам дый абяцаюць горача любіць айчыну, 


З беларускага жыцьця 


САБОР БЕЛАРУСКСЙ АЎТАКЕФАЛЬНАЙ 
ПРАВАСЛАЎНАЙ ЦАРКВЫ 


Сёлета 27-29 травеня ў Нью Джэрсі ў Злуча- 
ных Штатах Амэрыкі адбыўся Сабор БАПЦ. 
Бралі ў ім удзел два беларускія герархі: Архі- 
біскуп Андрэй Крыт з Клевэлянду і Біскуп Мі- 
калай Мацукевіч з Канады. Ад праваслаўнага 
духавенства з Эўропы прынялі ўдзел а. прото- 
аерей др. Е. Смаршчок з Бэльгіі і а. Я. Пекарскі з 
В. Брытаніі. Да важнейшых справаў заладжаных 
Саборам трэба аднесьці прыняцьце статуту 
БАПЦ-вы, выбары Галавы Царквы ў асобе Міт- 
трапаліта Архібіскупа Андрэя, папаўненьне Кан- 
сысторыі, вызначэньне адпаведных функцыяў 
для духоўнікаў і для некаторых вернікаў. 

Гэты Сабор быў важнай падзеяй у жыцьці 
БАПЦ. Аб яго патрэбе ніхто ня мог сумневацца 
пасьля сьмерці Архібіскупаў Васіля Тамашчы- 
ка і Сяргея Ахоценкі. 


26-ты АГУЛЬНЫ ЗЬЕЗД СЯБРОЎ 
ЗГУРТАВАНЬНЯ БЕЛАРУСАЎ 
У ВЯЛІКАБРЫТАНІІ 


У суботу дня 1 ліпня 1972 ў Беларускім Доме 
ў Лёндане адбыўся 26-ты Агульны чарговы 
Зьезд сяброў ЗБВБ. 


для яе жыць, працаваць, вучыцца, жыць па «ле- 
нінску» і ахвотна спаўняць вымогі піянераў. 

Ад 14 да 27 -- яны ўжо ў «камсамоле», у арміі 
і ў унівэрсытэце. Пракатная машына вальцуе іх 
у цнотах. Студэнт інжынерства 4 гадзіны ў ты- 
дзень студыюе катахізмы марксізму-ленінізму, 
-- бяз ніякага вынятку! 

Нарэшце жэніцца. Бачыў я палац: музыка, са- 
лодкае шампанскае, гара шакаладу, прамова кі- 
раўніка цырымоніі аб любові, узаемнай пошане, 
аб выхаваньні дзяцей і паход да памятнікаў Ле- 
ніна і заслужаных герояў. 

А да ўсяго гэтага -- уся прэса (газэты й кніж- 
кі), радыё, тэлевізія, кіно -- і ўсюды сьпеўкі і 
прыпеўкі аб савецкай культуры і абычаях -- 
прапаганда і нічога больш 50 гадоў -- гэта новая 
рэлігія -- камуна бяз перастанку пануе ў Саве- 
тах. Значыць, Савецкі ўрад стараецца на месца 
хрысьціянства падставіць цырымоніі іновыя «са- 
краманты» заміж даўнейшых. І гэта вядзецца 
ў духу глыбока «рэлігійным». 

Ян-Філіп Кордон 


«Русска Мысль», Ме 409, 1. ІУ. 1972. 
Вольны пераклад Я. Г. 


Прыбылі на Зьезд сябры з Лёндану й ваколі- 
цаў, а такжа з Брадфорд, Манчэстэр, Бірмінгам, 
Кэмбрыдж і з іншых мясцовасьцяў. 

Зьезд распачаўся малітвай. На старшыню быў 
выбраны сп. Еўлеў з Аддзелу ў Бірмінгам, а на 
сакратароў былі пакліканы спадары Я. Мазура 
і Т. Кажанеўскі. 

Згодна з устаноўленым загадзя парадкам дня 
было 18 пунктаў, з якіх найважнейшымі былі 
справаздачы Галоўнае Управы, аўдытара, бела- 
рускіх клюбаў у Брадфорд і Манчэстары, а так- 
жа ўправаў у Аддзелах. 

Усе гэтыя справаздачы паказалі, што ЗБВБ 
матар'яльна стаіць добра, што дзейнасьць гра- 
мадзкая і харытатыўная адбываецца з посьпе- 
хам, хоць і пры неаднальковай усюды інтэнсыў- 
насьці. 

Было-б пажаданым, каб у ЗБВБ ўлучалася но- 
вае пакаленьне, якое -- на жаль -- мала знае 
мову сваіх бацькоў і няшмат цікавіцца іхняй 
дзейнасьцю. 

У новую Галоўную Управу былі выбраныя: на 
Старшыню сп. Я. Міхалюк, на Заступніка Стар- 
шыні сп. Т. Лемяшонак, на Сакратара сп. П. На- 
вара, на Скарбніка сп. П. Асіповіч. 


І так ЗБВБ ўвайшло ў новае 25-цігодзьдзе, 

канца якога хто дачакае -- толькі Сам Бог ве- 
дае. 

А рэдакцыя «Божым Шляхам» жадае найлеп- 
шых посьпехаў! 


ТЫДЗЕНЬ ПАНЯВОЛЕНЫХ НАРОДАЎ 


Брытанская Ліга за свабоду Эўропы арганіза- 
вала ў часе ад 25-га чэрвня да 2-га ліпня г. г. 
Тыдзень Паняволеных Народаў. 

У праграму Тыдня ўвайшлі: Экумэнічная ма- 
літва ў царкве Усіх Сьвятых дня 25 чэрвеня, 
уручэньне мэмарыялу ад усіх паняволеных на- 
родаў Міністэрству Вонкавых справаў, прэсавая 
канфэрэнцыя і інш. 


Беларусы прыймалі ўдзел ува ўсіх імпрэзах. 
З гэтай нагоды была апрацаваная брашура ў 
ангельскай мове «Беларусь» (11 бачын рат. 
друку) і пашыраная Беларускім Вызвольным 
Фронтам, якога адрас падаецца ў той-жа брашу- 
ры ў Ноттінгам. 


БЕЛАРУСКІЯ ВАТЫКАНСКІЯ 
РАДЫЯПЕРАДАЧЫ 


Белар. Ватык. радыяперадачы праведзяцца 
5 разоў у тыдзень: у нядзелі а гадз. 06.15 і 18.05, 
і ў панядзелкі, серады і пятніцы а гадзіне 18.05. 
Усе перадачы -- на кароткіх хвалях. 





Пішуць да нас 





Вельмі Паважаны Айцец Рэдактар! 


Я не забылася аб сваім абяцаньні даць Вам 
патрэбныя інфармацыі адносна трансфузіі крыві. 

Вось жа, трансфузію крыві практыкавалі ле- 
кары ўжо на працягу стагодзьдзяў, але была гэ- 
та апэрацыя вельмі небясьпечная, бо часам па- 
цыент ад яе папраўляўся, а часам адразу памі- 
раў, таму ад трасфузіі крыві ухіляліся, як ад не- 
чага вельмі небясьпечнага. І ніхто ня ведаў, ча- 
му гэта ў адным выпадку яна памагала, а ў дру- 
гім спрычыняла вельмі хуткую сьмерць. 

Ажно ў пачатку трыццатых гадоў, Ландштай- 

нэр у Вене знайшоў, што людская кроў можа 
быць чатырох групаў: група -- О, група -- А, - 
Б, і група АБ. 
Ляндштайнер знайшоў гэтаксама, што калі ча- 
лавек атрымае трансфузію крыві тае самае гру- 
пы, што й ягоная кроў, дык ён паправіцца, але 
калі чалавек, прыкладам, што мае кроў групы А 
атрымае кроў групы Б, дык ён напэўна памрэ. 
Група О лічыцца ўніверсальным донарам. Яе 
можна лучыць з групай А, Бі АБ. 

І толькі ад часу калі былі знойдзеныя гэтыя 
групы крыві, транефузія крыві стала ужывацца 
часта. Але гэта толькі ад пачатку трыццатых 
гадоў, што значыць у часе першае Сусьветнае 
Вайны трансфузіі крыві не ужывалі, а калі й 
ужывалі дык на ўгад: «Фіц выйграў, фіц прайг- 
раў». 

Цяпер знойдзеныя й падгрупы у крыві, гэтак 
званы «фактар Г» і пры транефузіі правяраецца 
кроў болей як толькі абазначыць групу крыві. 

Што аднак магло ужывацца ў часе першае 
вайны, гэта інфузія вадкасьці -- салёнага рас- 
твору. Ранены скажам траціць ня толькі кроў, 
а вадкасьць наагул, Тады сэрца ня мае чаго пам- 
паваць, калі-ж дасца ў жылы саляны раствор, 
тады цыркуляцыя адбываецца й жыцьцё пра- 


даўжаецца пакуль натура не пяройме абарону й 
падтрываньне жыцьця. 

У другой сусьветнай вайне трансфузія крыві 
ўжывалася на вялікую скалю. 

Спадзяюся, што я адказала на Вашыя запы- 
таньні, Айцец, дастаткова. 

І ў нас ужо вясна, хоць пару ночай таму назад 
быў мароз і пашкодзіў ня толькі кветкі, але га- 
родніну й збожжа, як табак. Праўда, табак не 
зусім гародніна, але людзі сеюць яго для заробку. 

Жадаю Вам здароўя й посьпехаў у пісаньні 
Вашае аповесьці, ды наагул працы. 

Успамінаем Фінчлей вельмі міла й шкадуем, 
што яно гэтак далёка. 

Раіса Жук-Грышеевіч 
Канада, 13. УІ. 1972. 


Пешуся й віншую Вас з заканчэньнем пісань- 
ня аповесьці «Разумная Анютка», Добрая думка, 
каб выдалі яе беларускія жанчыны. Апэлюйце 
да іх, буду Вам памагаць. 

Цяпер у нас «Караван 72». Наш павільён 
«МЕНСК» у гэтым годзе яшчэ лепшы, як летась. 
Прыцягвае наведвальнікаў і робіць прапаганду. 
Нашая моладзь, арганізатар павільёну, робіць 
важную справу. Памагаюць і дарослыя бязумоў- 
на. Мы афармлялі, дэкаравалі павільён гэтак, 
каб ён прадстаўляў сабой беларускую культуру. 
Цешыць нас усіх, што маладая зьмена ўжо 
дзейнічае. 

Рыхтуемся гэтаксама да 10-е Сустрэчы Бела- 
русаў Паўночнае Амэрыкі, 

І сумная вестка -- сяньня пахавалі сьв. пам. 
Мечыслава Рачыцкага. Ён быў каталік, сябра 
ЗБК, хоць апошнімі гадамі проста не паказваўся, 
відаць, хварэў. Памёр на атак сэрца, у веку ня 
болей, як 50 год. Малады яшчэ. 


Р. Ж.-Г. 


сь ЯЙ аз 

Вавілонская вежа 


Былі ўсе людзі аднэй мовы 
Бо тыя самы мелі словы. 
А мовы ня было -- ні панскай, 
Ні лішняй, ні чужой, ні гамскай; 
Ані ангельскай, ні францускай 
І ні кітайскай, ні гіндускай. 
А простая была -- людзкая, 
Бось як-бы нашая -- такая... 


Зрабілі раду між сабою 

І пастанову тэй парою: 

-- Давайце сесьці тут навечна! 
Далінка мілая, бясьпечна: 
Зямля, як бачым, туг ня бедна 
І для будовы адпаведна. 

А горы і з паўдня, з паўночы -- 
Ня лезе вецер нам у вочы: 
Раскошна месца -- проста рай -- 
Жыві, танцуй, не памірай! 


Найперш дай -- цэглу нарыхтуцем: 
Зямной смалой як замацуем, -- 

(А цэмэнт слаўны тут, прыродны -- 
Для пабудовы нам прыгодны), -- 
Аж зложым горад, а ў ім вежу - 
Высокую, каб мела межу 

Да самых хмараў -- аж да неба!.. 


ПЫТАЛІСЯ: 
Ці нам якраз такой патрэба? 


КАЗАЛІ: 


-- Няма ніякага сумніву! 
Патомках не паддасца дзіву. 
А стане нам за пункт гранічны -- 
Здалёку бачны знак практычны: 
Мы -- будзем грамадой трымацца - 
Замест блудзіць -- дарма цягацца... 
Каму-бо лазіць ёсьць ахвота, -- 

Ці дождж -- балота, 

Ці жар -- сьпякота? -- 


ПЫТАЛІСЯ: 


А як яшчэ патоп мо” будзе, 
Дык згінуць у даліне людзі... -- 


КАЗАЛІ: 


-- О, нам няма чаго баяцца -- 
Мы будзем мець куды ставацца! 
Хай дождж ліецца цэлы год, -- 
Сгавае вежа ўвесь народ! 

І мы праславім. сваё імя - 

Аж славы той ніхто ня здыйме! 
Ня трэба й Бога нам пытацца -- 
І ні маліцца, ні пужацца... 

ЗЬМЯШАНЬНЕ ЯЗЫКОЎ 


А што з цікавай тэй размовы? 

Пустыя словы -- 
Бесталковы!... 

Дай людзі рэзва завіхацца -- 

Тут цэглу фармаваць, старацца, 

Там матар'ял цягаць, падносіць, 

А вунь муруюць, болей просяць!.. 
Гукаюць іншыя з бяды: 
-- Давай вады -- 

Вады -- 
Вады!.. -- 

Крычала ўлада востра, цьвёрда, 
А вежа узрастала горда. 
Работы аж па вушы мелі, 
Аднак не дарма ўсе пацелі, 
Бо вежа так расла, як дрэва, 
Закрцглена у права -- ў лева: 
Ад лесу стала ўжо вышэйша -- 
Дый як гара наймагутнейца! -- 
Наўкола ледзь-ледзь абыйсьці, 


На вергс аж страшна ўжо ўзыйсьці! 


А хітрыя складалі пляны -- 
Скрозь у будове датрыманы -- 
І салі, калідоры, стоды -- 
Прастору, сьвету дый выгоды. 

Анёлы з неба паглядалі: 

Дзівіліся, «што-ж будзе далей?» -- 
У небе хоць парадак стройны, 
Аднак сьвятыя -- неспакойны: 
Даўно пытацца ўжо хацелі 
Дый Богу назаляць ня сьмелі... 

Казаў БОГ: 

-- Як бачу, людзі ачмуцелі, 

Якога-ж ліха захацелі? 

Як дурань моцны плечы мае, 

Яшчэ гарба сабе жадае... 

МІХАЛ казаў: 
-- Ая ін патрасу зямлю 
І ў момант вежу развалю! -- 


А БОГ -- ямі: 
- Міхал, ты момант пачакай: 
Няхай пацеюць -- не мяшай! -- 


ІЛЛЯ казаў: 
--Ая іх громам як пастрашу, 


Пярун як дам, зраблю з іх кашу! - 


Дадуць ад вежы лапаты, 
Адскочуць зараз у кусты... -- 
АДАМ казаў: 
-- Стрымаць іх проста немагчыма! 
Па мойму тут адна прычына: 
Што ў тыл народзе -- адна мова: 
Як правадыр ім скажа слова, 
Бягуць як козы да казла, 
Як ніткі ліпнуць да вузла... -- 
Казала ЕВА: 


а 164: 

2 У раі я была жанчына: Гіены вылі там часамі, 


Я ўсігс грахоў была прычына; Гукалі пугачы начамі... 
А тут мужчыны вар'яцеюць -- А людзі ў прочкі, хто куды, 
Насупраць Бога ўсе пацеюць... - Разьбегліся на заўсягды... 
А БОГ казаў: Часамі бедны падарожны, 
Няхай будуюць, дзівакі, Пустыньнік мо” які набожны, 
Мы ім зьмяшаем языкі: Што йшоў праз Вавілонскі межы, 
Такі цяжар ім будзе важкі, А трапіў на сьлед слаўнай вежы, 
Што распаўзуцца як мурашкі... Як бачыў, слупянеў ад дзіва! - 
АНЁЛЫ ўсе: Яшчэ стырчэў касьцяк той крыва - 
-- Хай будзе Богу вечна слава! -- Вялізны, круглы дый разьлезлы. -- 
І ўсе СЬВЯТЫЯ: Валяліся наўкола цэглы 
--. Брава-брава! -- І ўсё занесена пяскамі. -- 
Аа. І так зацёрся сьлед з вякамі! - 
Зьмяшаў Бог мову сярод ночы: Аж месца тое замялося 
Ледзь толькі расчынілі вочы, Дый памяткі не асталося... 
Праз ноч набраўшы больш ахвоты, Бо ў сіле, ў хітрасьці, ў багацьці 
Пабеглі рэзва да работы! Нах нельга з Богам ваяваці! 
Не бедавалі анімала: Так пышны сьлед людзькі загіне -- 
Ня зналі, што і як ім стала? -- Аж стане голая пустыня!.. 
Дык кожны лез на Вежу сьмела -- 
Хапаўся за ўчарайша дзела! -- ВАВІЛОН У ЭМІГРАЦЫІ 
А тэхнікі дый інжынеры Як Бое хацеў і Сам, як знаў, 
Крычалі-дзёрліся бяз меры... Людзкія языкі зьмяшаў: 
Але-ж работнікі на тое Даў кожнаму народу мову -- 
Рабілі ўсё зусім другое: Жыцьця падставу і аснову. 
Хоць гаманілі вельмі многа, Хто мову родную зьнялюбіць, 
Не разумеў ніхто нікога! Душу скалечыць, долю згубіць! 
Паўстала грозна замяшакьне -- Як мова родная і ўласна 
Вар'яцкае галасаваньне -- З сямі і з гаты уцячэ, 
Сапраўдна «Вежа Бабілёнска» - Дык там нядоля ўвойдзе страшна: 
«Стаўпатварэньне Вавілонска!» Там бацька галаву таўчэ. 
Яшчэ адзін, як што рабіў, Аб сьцены б'ецца родна маці! 
Другі мяшаў і ўсё валіў: Яны да мілага дзіцяці 
Там сталі цэгламі шпурляцца, Сказаць ня могуць свайго слова... 
А іншыя за грудзі брацца! Бо іхны сын -- дачка «нямовы»! 
У групах біліся да сьмерці, Чужымі сталі ў сто працэнтаў: 
Крычалі як у пекле чэрці! -- Каб Бог сьцярог такіх мамэнтаў! 
Аж кожны так пасьля ўсяго А дзеці з тыт бацькоў сьмяюцца: 
Ішоў шукаць кутка свайго... Бацькі ці плачуць, ці злуюцца, 
Назаўтра кожны валаводзіў. Ды ўсё дарэмна, моцны Божа, - 
Яшчэ да вежы хто падходзіў, Ні плач, ні злосьць ім не паможа! 
Дык паглядзеўшы, зьмеркаваўшы, Жыцьцё на лёдзе, а лёд сьлізкі, -- 
Што здатнае з сабой забраўшы, Трэ” пачынаць было з калыскі!. 
Махнуў на ўсё сваей рукою Хто-ж галавы не задурыў, -- 
І да работы -- ні нагою! Па людзку з дзецьмі гаварыў, 
А вежа на дажджы стаяла, Дык Беларусь жыве ў тэй гаце - 
На ветры рассыпацца стала Найбольшае сваё багацьце! 
І ўжо ніхто, які там жыў, Чужая мова так як ежа, 
Да вежы рук ня прылажыў... Як рыба тухлая, нясьвежа, 
Здалёку толькі паглядалі: Што можа аж на сьмерць затруціць! -- 
І з дзівам цяжка уздыхалі -- Чужая мова баламуціць 
Аж думаў тут адзін-другі - Жыцьцё ў сямі, любоў і згоду -- 
І добры, срэдні і благі: Ганебну прычыняе шкоду! -- 
2 Зьлягла вялізная тут сіла! Лепш даў-бы Бог пажар, хваробу, 
Нашто нас ліга тармасіла? -- Што гоніць без пары да гробу!... 
А мышы, паўзуны дый жабы А сын жанаты, хоць багаты, 
І скарпіёны, смаўжы, крабы І знаць ня хоча мамы й таты! -- 
Тал залажылі сваё царства, Дачка сароміцца прызнацца: 
Крукі й вароны -- гаспадарства. Баіцца -- (подлая!) -- спаткацца... 
аў 

ы” 


Калі-ж з бацькоў хто занямое, 
Пусьціць ня хочуць на парог, 
Бо ўжо яны -- 

Вучоныя пакы! 
Дык будуць самі жыць адны... 


Унукі ўбачуць: «Дзед жабрушчы!» -- 


Крычаць, як на ваўка у пушчы. 

Быў эмігрант, а зваўся ён 

Так: «Папіхач», Імя -- «Сымон». 

А пра сябе ён так казаў: 

(І я даслоўна запісаў): - 
-- Як мы ў Італіі стаялі, 
Там страшна й жорстка ваявалі, 
Дык я адразу -- тут і зара - 
Па італьянску стаў «парлярэ», 
Бо простай мовы я ўстыдаўся, 
Да польскай крышку прызнаваўся. 
За італьянску браўся трэзва, 


Як рэдзьку з перцам, грыз я рэзва! 


Пасьля праз горы і праз лес 
Я аж у Аўстрыю залез, 
Дык я зьдзівіўся там зьнянацку -- 
Няма ў іг мовы аўстрыяцкай! 
Там па нямецку людзі ўсе, 
Як гусі, «дзэр-дэр» па аўсе. 
Са мною здарылась навінка: 
Я ўзяў-жаніўся з украінкай! 
Супольны польскі быў язык 
Дый ад яго я ўжо адвык. 
Яна па польску не хацела, 
Па беларуску ня умела, 
Дык па нямецку мы бразгалі 
І так дзяцей мы гадавалі -- 
Ні беларусаў, ні палякаў - 
На самыг чыстых аўстрыякаў! 
Душа ў нас іншая і скура, 
А ў іх вышэйшая культура... 
А жонка -- (сказаць праўду-гэта) -- 
Як я - разумная кабета. 
Мы раду з ёй як учынілі, 
Бах, у дарогу -- аж у Чылі! 
Праз акіяны, дый праз моры 
Перабрылі. А ў Чылі -- горы: 
Там усялякай досыць дрэні 
І двойчы ў дзень зямлетрасеньні! 
У самае Сант-Яга ўлезьлі, 
А стуль на поўдзень везьлі-везьлі; 
А там - у фармы, 
Дзе працавалі ледзь не дарма! 
У Аўстрыі няма аўстрыйскай, 
А ў Чылі дык няма чылійскай -- 


Знайшлі мы мову скрозь гішпанску - 


Такую мелі ласку-панскі!.. -- 
Нямецку мову ўраз прагналі -- 
Дый -- па гішпанску загукалі! 
А дзеці з радасьці сакочуць 
1 з намі гаманіць ня хочуць: 
Гаворых з бабай польска-панскім, 
То беларуска-італьянскім; 

Крыху нямецка-украінскім, 
Гішпанска -- нібыта -- чылійскім, -- 
Паўстала «Вежа Бабілёнска», 

Ці акадэмія Смаргонска!., 

Так пяць гадкоў пацелі ў Чылі, 

Пакуль нас добра замарылі; 

А хоць работа лезла розна, 

Ніяк нідзе пражыць ня можна! -- 
Тады мы з жонкай парашылі 
Падзякаваць за дрэнны Чылі, 

Бо толькі Бог адзіны ведаў, 

Як я ня сьнедаў, 

Не абедаў! 
А піў пустую нейку «мату» -- 
Такую ігнюю гарбату... 

Магснулі мы рукой на Чылі - 

Давай -- паехаць у Бразылю! 

Бязьмежная наскрозь дзяржава 

Нам будзе доля больш ласкава... 

Ізноў спаткаў я фокус новы: 

Ніяк няма бразыльскай мовы! 

Калі загочаш з людзьмі зжыцца, 

Дык партугальскай трэ” вучыцца. 


А партугальска -- з ласкі панскай -- 


Разоў сем горша ад гішпанскай. 


Дый нашы дзеці -- проста -- шэльмы! 


Дык палюбілі яе вельмі! 

А я дарэшты з толку зьбіўся: 

З пярэдніх моваў шмат забыўся 

І ў новую пятлю ўчапіўся... 

Сем моваў меў цжо ў запасе, 

Дык і пачаў у тым-жа часе 
Успамінаць 

Дый раўнаваць: 

Там -- Беларусь, там родна хата, 

А тит -- Бразылія багата. - 

І што з таго? Бо ў бруху пуста, 

А ў галаве -- гарох з капустай! 
Пачаў малоць я тымі ўсімі - 
Сваімі мовамі й чужымі -- 
Няшчасьце! Ўсе наўкол сьмяюцца, 
Ня хочуць слухаць, то злуюцца. 
А гэты стыдзіць, а той лае, 

А іншы з гаты выганяе. -- 

А я-ж ня знаў, што хто гародзе, 
Як рак дурны на гладкім лёдзе! -- 
Змоўк я: сядзеў як анямеўшы, 
Або брадзіў, як ачумеўшы... 

Аж зьмеркаваў я: - Моцны Божа! 

Хай твая ласка мне паможа: 

Я-ж маю мову сваю родну - 

Такую мілую, народну, 

Якой з маленства мамка міла 

Мяне любіла й навучыла! -- 

Дык дай, як кажуць, «проста з мосту» 

Па беларуску дый па просту - 

Казаць стаў бяз чужацкіх словаў - 

Зусім ня путаў іншых моваў -- 

Ажно самога ўзяло дзіва, 

Бо не глядзеў ніхто больш крыва!.. 


пы ге 

Аж людзі ўраз паразумелі -- 

Па людзку зразумець умелі -- 

І украінцы дый палякі, " 

Расейцы, чэхі, дыі славакі, 

Жыды, баўгарцы, нат і немцы 

І македонцы дый славенцы, -- 
Найбольш, што ў нас вайной сядзелі, 
Мяне патрошку разумелі... 

А кожны зразумець стараўся - 

З мяне ніхто больш ня сьмеяўся! -- 

Хоць я жыў доўга у Бразыйі, 

Ніяк іх мовы не асіліў: 

Ну, дзеці сталі партугальцы, 

Дражнілі толькі нас «на пальцы». 

Абы да хаты толькі ўлезьлі, 

Крычалі злосна: «Есьці-есьці!» 

І ў момант з гаты уцякалі, 

А дзе бывалі, 

Не казалі!.. 
А жонка сьвету ўжо ня бача: 
Па украінску толькі плача, 
Або сьпявае так тужліва - 
Жаль агартаў усіх, на дзіва! 

Ну, ў нашай хаце непаладак, 

Або сказаць -- такі парадак -- 

Так у падзеяў нашых горбе, 

Як-бы у тэй дзядоўскай торбе!.. 
Скруціліся ўсе справы Божы, 
Што дзеці родныя -- варожы, -- 
І дражняць нас на кожным кроку -- 
І зблізку, ў вочы і з далёку! -- 

Сын старшы завярнуўся ў Чыйі. 

Нам добры людзі гаманілі, 

Што ён зрабіўся зноў чылійцам -- 

(Перш быў ён немцам ці аўстрыйцам, 

А тут крыгу ўжо -- бразылійцам); 

Дык, значыць, з партугальскай мовай, 

Як з падставовай, 

І з асновай... 

І так на зьмену сын пісаўся, 

Пакуль для нас чужынцам стаўся.. 

Дый сёмы год да нас ня піша. -- 

Як жы пісалі, ён ня слыша!.. 


І меншы паказаў язык: 

Ну, я да гэтага прывык -- 

І да грымасаў і да знакаў: 

Хто падрасьце, не кажа: «Дзякуй!» 
Дачка, якраз, знайшла прычыну 
Дый замуж зьбегла ў Аргентыну -- 
Скруцілася, бач, за японца, 

Што прыляцеў з усходу сонца: 
Ісьці ў касьцёл не мае часу, 
А моліцца да «Матарасу». -- 
Так па гішпанску нам пісала, 
Але на гэтым перастала... 
Гісторыя мая такая -- 
«Сабачая»! Ці мо” якая? 

Казала баба, мая міла: 

г. На што, на што іх нарадзіла? 

Каб заблудзілі пустапасам, 

А ліне каб плакаць дрэнных часах... 

А я-ж кажу ёй: Сьціхні, баба! 

Бо ты і так, брат, стала слаба: 

І, значыць, чорт паганы спутаў, 

А нах з табой Бог даў пакуту, 

Бо на чужынцаў іх вучылі -- 

Сабе тым хвігу зарабілі. - 

Эс, награшылі мы багата -- 

Скрозь наша пыха вінавата: 

Хоць працавалі на іх многа, 

А не вялі аднак да Бога, 

Ім не пайшло ўсё на здароўе, - 

Нам асталося безгалоўе!.. 
г. Ня плач, ты баба, сьлёзаў шкода! 
І добра, што між намі згода: 
Няхай-жа сьлёзы больш ня льюцца -- 
На старасьць лепш нам прыдадуцца. 
Пацешыць хай нас воля Божа: 
Як сонца зайдзе, Бог паможа! 


а. Я. Гэрмановіч 
Лёндан, 18. ХІ. 1972. 

Кіраўнік Сэнацкай Камісіі Загранічнай з Ар- 
канзас, Вільям Фульбрыхт, у Злучаных Штатах 
Амэрыкі агітуе супраць амэрыканскіх радыё- 
станцыяў, «Вольнае Эўропы» і «Свабоды». Веда- 
ма, што Савецкі Саюз заглушае сваімі станцыя- 
мі голас гэтых станцыяў амэрыканскіх. Але іх 
стараюцца бязлікія масы савецкага грамадзтва 
слухаць, бо прынамсі могуць даведацца, што ў 
Саюзе дзеіцца. Бо сам Савецкі Саюз не падае 
чыстых і сапраўдных здарэньняў з жыцьця на 
Ўсходзе: або зусім таіць падзеі няпрыемныя 
для камуны, або перайначвае дый займаецца веч- 
най агітацыяй. Дык грамадзяне шукаюць вестак 
з заграніцы, а радыё «Свабода» і «Вольная Эў- 
ропа» спэцыяльна падае самыя важныя здарэнь- 
ні з жыцьця Саюзу і ня лучыць да гэтага нія- 
кае агітацыі. 

Тады-ж Савецкі ўрад стаў рабіць націск на 
Амэрыку, каб яна спыніла дзейнасьць сваіх -- 
гэтых дзьвюх -- станцыяў. І вось той сэна- 
тар Фульбрыхт, спачуваючы Саветам, падняў 
голас на ўвесь сьвет, што нельга «дражніць Са- 
ветаў», А тымчасам ці яму ня ведама, што Саве- 
ты вядуць куды большую прапаганду супраць 
Амэрыкі ў сваім радыё: крычаць на 80 мовах 
штодзень супраць Захаду, падбіваючы заходнія 
народы да рэвалюцыі. Яны робяць тое, як кажа 
байка пра кацёл, які сьмяяўся з гаршка, што той 
чорны. А гаршчок яму адказаў: «Ты сто разоў 
большы і чарнейшы!» Дык відаць, што сэнатар 


аа)... 

Фульбрыхт сам добра падмаляваны на чырвона, 
калі ня бачыць сапраўднага палажэньня на 
Ўсходзе і на Захадзе. 


ПРАКТЫЧНЫЯ ЗАЎВАГІ 


Рана ўстаўшы, адразу ўважліва перажагнац- 
ца і лёгенька усьміхнуцца -- будзе ўвесь дзень 
лягчэйшы і ўдалейшы,. Папрабуйце, Чытачы, і 
нам скажыце, як у Вас выходзіць? Але не дай, 
Божа, рана пасварыцца -- увесь дзень будзе 
змарнаваны!.. 


ЛЯЎША І ЛЯЎШУН 


Нат і вучоныя не маглі знайсьці прычыны, ча- 
му некаторыя дзеці перайначвалі парадак -- бы- 
лі «ляўшунамі»: на іх сварыліся й каралі за гэ- 
та. А таварышы празывалі і дражнілі: «ляўша!» 
А нават спатыкаецца беларуская фамілія «Ляў- 
ша», якую перараблялі на «Левша». 

Аднак аказваецца, што леваручнасьць -- гэта 
не капрыз дзіцяці, а такая прырода, дык нельга 
ні сварыцца, ні забараняць: няхай сабе есьць ці 
піша левай рукой -- не вялікая бяда! А ламаць 
натуру можа быць дзіцяці шкодна і крыўдна, бо 
ў ляўшы іншая будова цела і ўклад нэрвовых 


вузлоў. Значыць, такі ляўша, пераламаны на 
«праўшу», траціць фізычна і духова. Дый заў- 
важана, што ў паўночных краёх, дзе жыве най- 
больш людзтва сьвету, людзі маюць уклад пра- 
варучны, а на паўдзён ад экватара здараецца 
значна большы процант леваручных. І вось там 
прыняўся спосаб пісьма з права на лева, калі мы 
пішам з лева на права. А ля экватара -- зьяў- 
ляецца пісьмо зьверху ўніз. 

Наагул, як з дзівам бачуць прыезджыя, на 
паўдні і сонца «ходзіць наадварот і месяц пла- 
вае на небе, як стане маладзіком, быцца місачка 
па вадзе, калі ў нас ён стаіць шторцам, дый зі- 
ма -- летам, а на Каляды -- сьпякота. Дык і на- 
роды тыя больш склонныя да ляўшыні; а нават 
і ў эмігрантаў больш «ляўшуноў», чым у Эўропе. 


СКАРГІ БАЦЬКОЎ 


«Дзеці і моладзь -- непаслушныя, гордыя, 
упартыя: цяпер зусім ня тое, што бывала даў- 
ней!.. «Так скардзацца скрозь па сьвеце на ця- 
перашнюю моладзь. Гэта слушна! Але вось ці- 
кава, што якраз такую скаргу адчыталі вучоныя 
ў егіпецкіх ерогліфах -- у пірамідах. А напіса- 
на было 4 тысячы гадоў таму назад. -- Дык што 
на гэта скажуць амэрыканскія бацькі! 





Думкі з лагераў на ўсходзе 


Я 


Нельга пераносіць нязноснае, немагчымае й 
чаго нельга й падумаць! Ці-ж можа паправіцца 
народ растаптаны... які адмовіўся ад думак, ад 
памяці...? У Платонава, выдатнага чалавека і 
пісьменніка, ёсьць расказ аб народзе, што гінуў 
з голаду. Калі яго накармілі, ён перастаў быць 
народам. Дык голад яшчэ не самое страшное вы- 
прабаваньне. 


Лёгка зразумець, што нас пазбавілі памяці, ду- 
маньня і слова, але я папрабую аб'ясьніць, што 
ад нас адабралі і час. Калі жывеш у вечнай 
трывозе, прыслухоўваешся да машынаў і зван- 
коў, пачынае адчувацца кожная сэкунда, кож- 
ная мінута. Яны цягнуцца, набіраюць вагі і гня- 
туць грудзі, як волава. Гэта -- ня псыхічны, але 
фізычны стан, асабліва ўначы. Мінуты валакуц- 
ца, а гады імкнуцца з дзікай шпаркасьцяй дый 
ад іх не астаецца нічога, акрамя разяўленай пу- 
стэчы. Дваццаць гадоў ад сьмерці Мандэльшта- 
ма мне ўяўляюцца комам, бясформенным і не- 
дарэчным, у якім час не праплываў, а клеіўся 
дый пасьля разьбіваўся ў нішто. 

Я ненавіджу вайну, але бачу сэнсе у абароне 
радзімы, якой-бы яна ня была... пасьля вайны 
пачалі запаўняць лягеры нядаўнымі абаронцамі 
радзімы. Падумаць, што лепшы час нашага 
жыцьця -- вайна, калі гэтулькі забівалі; мы бы- 


лі галодныя, а сын быў у катарзе. Зразумейце, 
як мы жылі, калі вайна прынесла псыхічную па- 
лёгку! А мне істотна тое, што час у маім жыць- 
ці скамечаны, думкі недакончаныя, а вершы не- 
напісаныя. Недакончаная, скажоная работа... 
пачаткі і канцы... Мізэрнае пакаленьне, якое 
растраціла ўсё, што асталося нам ад продкаў, 
-- мы пухлі ад голаду й ледзь цягалі ногі і пра- 
кліналі жыцьцё... лягер -- толькі завяршэнь- 
не таго, што цягнулася праз жыцьцё. 
(З «Другой кнігі» Надзеі Мандэльштам) 
«Дахадзята» -- гэта сьмерць на хаду. Людзі 
гасяць узрывы трывогі і спадзяюцца на буду- 
чыню. Такога разьліву самахвальства, як у на- 
шых пакаленьнях, ніхто ня зможа сабе ўявіць.. 
Госпадзі, памажы мне, бо я і за сябе не магу 
паручыцца! Як-жа я магу не баяцца? Баюся я 
не за сябе, а за людзей. Думаць ніхто ня хоча... 
Мы -- проста людзі, дык адкуль нам знаць, як 
мы будзем паводзіць сябе ў нялюдзкіх умовах? 


ЯК ЮРЫ ЦІТОЎ ВЫЕХАЎ З САВЕЦКАГА 
САЮЗУ 


(«Русекая Мысль», 29. УІ 1972, М» 9901) 


У апошнім часе з Саюзу выпускаюць лягчэй, 
нават выганяюць тых, што не падабаюцца каму- 


аў а 

не. І гэтак Ю. Цітоў, мастак-маляр, якому 20 га- 
доў немагчыма было выехаць, цяпер аказаўся з 
жонкай у Рыме! Мала таго, пазволілі яму вы- 
везьці 62 малюнкі абстрактнага і рэлігійнага 
зьместу. У Саюзе яму не пазвалялі ўладзіць вы- 
стаўку сваіх малюнкаў і спадзяваўся за грані- 
цай дагодна іх збываць, каб мець зашто ўтрым- 
лівацца, бо іншых сродкаў ня было. І вось што ён 
расказаў: «Мы былі двойчы шчасьлівымі, што 
едзем і вывозім малюнкі. У Маскве іх перагле- 
дзілі і моцна ўпакавалі, што не асталося й шчы- 
ліны. Але ў Рыме мы ўбачылі, што палотны бы- 


лі аблітыя растворам сернай кіслаты. Гэтак усе 
малюнкі выкананыя на палотнах змарнаваліся... 
(Але гэтак няўхільна змарнуецца і камуністыч- 
нае царства!). Гэты зьвярыны акт учынены та- 
му, каб не даць людзям свабоднага сьвету паба- 
чыць мае малюнкі. Рэлігійна-містычныя ідзі, 
якія знайшлі адбітак у маіх малюнках, раскры- 
ваюць сутнасьць камуністычнага пекла, а выйсь- 
ці з якога магчыма толькі зьвярнуўшыся да ду- 
хоўных вартасьцяў і да Бога. Дык гэта была й 
прычына, якая ўзбудзіла ў іх шатанскую дзей- 
насьць. Апрача таго, мне здаецца, гэта была іх- 
няя нікчэмная помста...» 


Прыгодныя прыслоўі і прымаўкі 


Як грошы ў кітайскім банку -- не прападуць, 
але іх не атрымаеш! 


Мала дурні там памогуць, дзе й разумныя ня 
могуць. 


Трудней жыць дурному ў пуіцчы, як сьляпому 
з нявідушчым. 


Ах, Калюмб, ты столькі гараваў 
Калі Амэрыку Эўропе адкрываў! 
Брэжнёў -- Касыгін -- рад -- 

Амэрыку пратнаць назад! 


Сабака віляе хвастом з радасьці, а кот -- са 
злосьці. 


Улада псуе людзей: абсалютная ўлада псуе 
абсалютна! (Дыктатура). 


Праўды лепш не таварыць голасна, але мас- 
коўская «Праўда» крычыць на ўвесь сьвет (аб 
сваей няпраўдзе). 


Чалавек, які не мае ворагаў, не мае гонару і не 
варты мець прыяцеляў. 


Шчасьце спрыяе адважным. 


Без праўды няма свабоды, але толькі няволя. 


Лягчэй стаяць каля калекі, чым самому быць 
калекім. 


Суджэньне ворага бывае лепшым, чым прыя- 
целя. 


Лепшы бязбожнік, чым вернік, які служыць і 
Богу і чорту. 


Самае агіднае чалавеку ў жыцьці -- не забой- 
ствы, не хваробы. ня беднасьць, ані гора, але 
нуда! (Бо яна вядзе да ўсяго тато...). 


-, 


О, мастак! "Твая сіла ў адзіноцтве. 


Навука малодзіць душу, 
старасьці. 


зьмяншае гаркоту 


Памяць аб багатых гіне разам з імі, а памяць 
аб мудрых ніколі ня чэзьне. 


Вучыся ў глуханямых у выразнасьці ў руках. 


Сіла заўсёды жадае перамагчы сваю прычыну, 
але, перамогшы, памірае. 


Вайна -- самае зьверскае вар'яцтва! 


У Маскве такая свабода, што й глуханемы му- 
сіць даваць свой голас. 


а 


О РОР: Катипікаё.ога 2010 


О Інтэрнэт-версія: Катиупікас. ога 2010 


Сакавітыя жарты 


Пацыентка: -- Вы казалі паказаць язык. Я 
так трымала яго 5 мінут, а вы й не паглядзелі 
на яго. 

Доктар: -- Ня было патрэбы. Я толькі хацеў 
спакойна напісаць рацэпту. ((Івнінг Ньюс). 


«Як гэта сталася, што вы знайшліся ў войску?» 

1-ае: Я хацеў ваяваць, 2-ое: Я думаў, што вай- 
на дапаможе мне да фізычната разьвіцьця, 3-яе: 
Жандары прышлі дый забралі. (Жэнэраль Кор- 
порэйшэн). 


«А як ты выкруціўся з войска?» 

«Ну, я прыкінуўся вар'ятам!» 

«Махлюеш! Як я ведаю, дык у польскім вой- 
ску ўсіх такіх выкрывалі і жорстка каралі...». 

«Дык паслухай: Найперш я ўсюды гаварыў 
вылучна па беларуску і кажнаму казаў: «ты!» - 
аж паслалі мяне да доктара-экспэрта. Дык я ад- 
разу стаў назойліва прасіць папяроску, якую ён 
трымаў у зубах. Пасьля я ўсюды бегаў і ніколі 
спакойна не хадзіў і гэта палякам паказалася 
моцным доказам, бо беларусы якраз заўсёды па- 
вольна ходзяць. А я ўсюды сьмяяўся, усіх драж- 
ніў і сам злаваўся і г. д. Значыць, мяне й вы- 
пусьцілі!». 

«Чакай! Але-ж цябе маглі, сумысна звольніў- 
шы, пасьля падлавіць?». 

«О, я ўжо нічога не баяўся, бо пасьля самога 
экспэрта палічылі-б дурным, што мяне прызнаў 
вар'ятам. А ён -- паляк, дык яму гонар не паз- 
воліў-бы прызнацца да памылкі!... Я-ж іх доб- 
ра знаю». (З сапраўднага здарэньня ў Дзісьнен- 
скім павеце). 


Доктар: «Мы маем многа ворагаў на гэтым 
сьвеце», 
Знаёмы: «А ці ня болей на тым сьвеце?”», 


«Абудзіся, абудзіся!» -- крычыць жонка на 


хворага мужа. -- «Прымі лякарства, што доктар 
прыслаў табе на сон». (Ворльд Дігест). 

Разумным мужчынам ёсьць той, хто патрапіць 
зарабіць больш, чымся жонка выдаць. -- А ра- 
зумнай жанчынай ёсьць тая, якая патрапіць 
знайсьці такога мужа. (Маріюс, Парыж). 


Жонка -- па дарозе з закупаў -- да мужа: 

«Маеш, трымай дзіця, а давай мне кошык з 
яйкамі, бо ты такі няўважлівы, што можаш вы- 
пусьціць і разьбіць». 

З часапісу «НАША ЦЕРКВА» (украінская), 
Хе 1-2 (98-99) зьмяшчае вельмі цікаўны рэестр 
пад тытулам: «Як дзеякія паміраюць». 

Каралі -- сходзяць з пасаду. 

Судзьдзі -- становяцца на Божы суд. 

Адвакаты -- моўкнуць навекі. 

Натарыюсы -- давяршаюць апошні акт. 

Лекары -- йдуць туды, дзе няма «ні болю ані 

ўздыханьня». 

Палітыкі -- ўцішаюцца. 

Партыйныя -- адканепіроўваюцца. 

Настаўнікі -- канчаюць лекцыю. 

Купцы -- лічаць апошнія хвіліны. 

Даўжнікі -- аддаюць Богу духа. 

Спартсмэны -- выцягваюць ногі. 

Жыды - пераходзяць на Абрагамава ўлоньне. 

Украінцы -- ня мелі сілы ўстаяцца. 


(Пераклад -- В. Адз.) 
ЗАЎВАГА: 

Шкода толькі, што дасьціпны рэпарцёр не за- 
ўважыў там беларусаў! А ім наадварот -- няма 
й там «вечнага супачынку», бо за сваю маруд- 
лівасьць мусяць накручваць сонца, цягаць хма- 
ры, папіхаць месяц, дзьмухаць на вецер, а дождж 
і сьнег цадзіць праз сіта. І вымятаць з неба 
ўсходнюю самапэўнасьць, паўдзённую няўстры- 
манасьць дый заходнюю фанабэрыю... 

ЗЬМЕСТ: 


Др. Тамаш Падзява: Хрыстовая Гадзіна . . 4 1 
а. Ф. Журня: Беларускія рэлігійныя выданыні ХІХ--ХХ Стаг. 4 
а. Ізыдор Б.: Сучасная праблема веры ц. . 5. . а а 9 
З нашае мінуўшчыны: Рукапіс Архірэйскае Літургіі з ХУП стаг. 11 
Э, царкоўнага жыця . 3» г. 3 3» б з ж шш Ў ше ж 8 
З'беларбускага жыцьДЯя “е ц. ц“ з б ць я ж “з шш “ ц ЯМ 
Мзнўць дЭнЯе -к ц ў 8; “б. ею” ы г З. б Ё с і зё 18 
а. Я. Гэрмановіч: Вавілонская Вежа (Верш) . . ц. 3. 3. 5. 19 
Для пікавасьці І навукі . ц. 3. ц. 3 з е ж з г “ ай 
Думкі з лягераў на ўсходзе ., . . 3. 3. 3. 3. 3. 3. 5. аз 
Прыгодныя прыслоўі і прымаўкі . ц. . 3. 3. . 3. . . а 
Сакавітыя жарты . а (з і з 3 ж з з а й ё з з МЮ 





габ: «І.ороз" бтЬН, Вобібгофегеі и. УегІае, 8 Міпбед 19, Восатеізс. 14 

